



# दक्षिण भारत राष्ट्रमत

दक्षिण भारत राष्ट्रमत | 80 दिनों का पत्रिका | बेंगलूर और चेन्नई से एक साथ प्रकाशित



**5** विपक्ष से सदाचार की उम्मीद करना बेवकूफी है : योगी आदित्यनाथ

**6** अब एआई कंटेंट की होगी बेहतर निगरानी

**7** अब लीक से हटकर फिल्में नहीं बन रही : तापसी पन्नू

## फ़र्स्ट टेक

### उत्तर-पश्चिमी पाकिस्तान में बम विस्फोट

**पेशावर/भाषा।** उत्तर-पश्चिमी पाकिस्तान में सोमवार को एक पुलिस थाने के पास हुए बम विस्फोट में एक बच्चे सहित कम से कम दो लोगों की मौत हो गई तथा 16 अन्य घायल हो गए। स्थानीय पुलिस ने यह जानकारी दी। उत्तरी वजीरिस्तान की सीमा से सटे बन्नु जिले के मेरियन पुलिस थाने के बाहर खड़े एक ऑटो रिक्शा में रखी विस्फोटक सामग्री में जोरदार धमाका हुआ। पुलिस ने बताया कि घायलों को इलाज के लिए बन्नु जिला मुख्यालय अस्पताल ले जाया गया। इस धमाके से आसपास के इलाकों में दहशत और डर का माहौल पैदा हो गया है। पुलिस ने बताया कि घटनास्थल पर अतिरिक्त पुलिस दृष्टियों को भेजा गया है, इलाके की सुरक्षा कड़ी कर दी गई है तथा पुलिस घटना की जांच कर रही है।

### झूठे हलफनामे के लिए कांग्रेस विधायक सुब्बा रेड्डी का चुनाव रद्द

**बेंगलूर/भाषा।** कर्नाटक उच्च न्यायालय ने कांग्रेस विधायक ए. एन. सुब्बा रेड्डी का बागपल्ली विधानसभा क्षेत्र से 2023 का चुनाव सोमवार को रद्द कर दिया और अदालत ने उनके नामांकन पत्र में अनियमितताओं का हवाला देते हुए परिणाम को अमान्य घोषित किया। न्यायमूर्ति एम. जी. एस. कमल की अध्यक्षता वाली पीठ ने फेसला सुनाया कि सुब्बा रेड्डी ने अपने नामांकन पत्रों के साथ प्रस्तुत हलफनामे में झूठे और अपूर्ण खुलासे किए थे, जो चुनावी मानकों का उल्लंघन है। यह चुनाव याचिका उनके प्रतिद्वंद्वी एवं भारतीय जनता पार्टी (भाजपा) उम्मीदवार सी. मुनिराजू ने दायर की थी, जिन्होंने तर्क दिया था कि कांग्रेस नेता ने महत्वपूर्ण जानकारी का खुलासा नहीं किया, जो चुनाव कानून के तहत भ्रष्टाचार का मामला है। याचिका को स्वीकार करते हुए उच्च न्यायालय ने सुब्बा रेड्डी के चुनाव को रद्द कर दिया, लेकिन मुनिराजू को विजयी उम्मीदवार घोषित नहीं किया।

### कराची में इतिहास की सबसे बड़ी डकैतियां

**कराची/भाषा।** पाकिस्तान के सबसे बड़े शहर कराची के इतिहास की सबसे बड़ी डकैतियों में से एक में अज्ञात लुटेरे लगभग 30 करोड़ पाकिस्तानी रुपये मूल्य के सोने और हीरे के जेवरों को लूटकर फरार हो गए। एक पुलिस अधिकारी ने रविवार को बताया कि लुटेरों ने सप्ताहांत की छुट्टी होने के कारण दुकान बंद होने का फायदा उठाकर कराची के मलिर इलाके के पाकिस्तान कॉलोनरी क्षेत्र में इस वारदात को अंजाम दिया। अधिकारी ने कहा कि लुटेरे इकबाल ज्वेलरी दुकान की तिजोरों की पिछली दीवार में छेद करके भीतर घुसे।

## उद्घाटन



रक्षा मंत्री राजनाथ सिंह ने सोमवार को यहां भारत इलेक्ट्रॉनिक्स लिमिटेड का दौरा किया और परिसर में मिसाइल एकीकरण सुविधा का उद्घाटन किया। अधिकारियों ने बताया कि उन्होंने आकाश तृतीय और चतुर्थ रजिमेंट युद्ध प्रणालियों को भी हरी झंडी दिखाकर रवाना किया और 'माउंटन फायर कंट्रोल रडार' का अनावरण किया। सिंह ने पुणे में स्थित कृत्रिम बुद्धिमत्ता उत्कृष्टता केंद्र (सीआई-एआई) का भी वर्चुअल माध्यम से उद्घाटन भी किया और औपचारिक रूप से कंपनी की एआई नीति की शुरुआत की। एक आधिकारिक बयान के अनुसार, केंद्रीय मंत्री को भारतीय स्टार्टअप द्वारा विकसित एआई-आधारित समाधानों सहित कई उन्नत स्वदेशी रक्षा प्रौद्योगिकियों के बारे में जानकारी दी गई, जो रक्षा तंत्र में नवाचार और स्वदेशीकरण पर बढ़ते जोर को उजागर करता है। सिंह ने इस बात को स्वीकार किया कि हवाई क्षेत्र रक्षा और ज़ोन-विरोधी अभियानों में विकसित प्रणालियों ने यह प्रदर्शित किया है कि भारत के स्वदेशी समाधान वैश्विक मानकों को पूरा कर सकते हैं। उन्होंने कहा कि 'ऑपरेशन सिंदूर' के दौरान खतरों को बेअसर करने के लिए स्वदेशी रूप से विकसित वायु रक्षा और ज़ोन रोधी प्रणालियों का प्रभावी ढंग से उपयोग किया गया था। सिंह ने स्टार्टअप उद्यमियों और युवा वैज्ञानिकों से भी बातचीत की और उन्हें अधिक से अधिक उन्नत स्वदेशी प्रौद्योगिकियों को विकसित करने के लिए प्रेरित किया।

### महिला गिग वर्कर अन्याय का शिकार, भाजपा सरकारें आंख मूंदे हुए हैं : राहुल

**नई दिल्ली/भाषा।** कांग्रेस के पूर्व अध्यक्ष राहुल गांधी ने सोमवार को दावा किया कि महिला गिग वर्कर अन्याय और शोषण का सामना कर रही हैं, लेकिन केंद्र और कई प्रदेशों की भाजपा सरकारें आंख मूंदकर बैठी हुई हैं। उन्होंने पिछले दिनों अपने 'जनसंसद' कार्यक्रम में महिला गिग वर्कर के एक समूह से मुलाकात कर उनके मुद्दों को लेकर बातचीत की। लोकसभा में नेता प्रतिपक्ष पिछले कुछ महीनों से समाज के अलग-अलग वर्ग के लोगों से मुलाकात कर रहे हैं, जिन्हें उन्होंने 'जनसंसद' नाम दिया है। उन्होंने फेसबुक पोस्ट में कहा, "कुछ दिन पहले जनसंसद में गिग वर्करों के प्रतिनिधिमंडल से मुलाकात हुई। बातचीत से साफ़ हुआ कि गिग अर्थव्यवस्था के फायदे मजदूरों तक पहुंचाने के लिए मजबूत और जिम्मेदार सरकारी कार्रवाई जरूरी है।" उनका कहना है, "आज गिग वर्कर के पास न स्थिर आय है, न सामाजिक सुरक्षा, न चिकित्सा/बीमा जैसी बुनियादी सुविधाएं। कार्य-जीवन संतुलन टूटा हुआ है और बुनियादी मानवीय सम्मान भी छिन रहा है।" राहुल गांधी ने दावा किया, "महिला गिग वर्कर दोहरे शोषण का शिकार हैं, आर्थिक असुरक्षा के साथ-साथ सम्मान और सुरक्षा का अभाव। सहयोग देने के बजाय उनसे भ्रम की गरिमा छीनी जा रही है।" उन्होंने यह भी कहा, "इस व्यवस्था में वर्ग और जाति आधारित भेदभाव गहराई से जुड़ा है। गिग वर्क क्षेत्र में बड़ी संख्या में दलित-आदिवासी समुदायों के श्रमिक हैं, जिनके साथ शोषण और बढ़ जाता है।" कांग्रेस नेता ने आरोप लगाया कि राज्यों और केंद्र में भाजपा की सरकारें इस अन्याय पर आंख मूंदे हैं तथा न मजबूत कानून हैं, न सामाजिक सुरक्षा, न ही गिग कंपनियों की जवाबदेही है।

### रोहित शेट्टी के घर पर गोलीबारी के मामले में शूटर समेत छह आरोपी गिरफ्तार

**मुंबई/भाषा।** मुंबई पुलिस ने फिल्म निर्माता रोहित शेट्टी के जुड़ स्थित आवास पर गोलीबारी करने के आरोप में कथित शूटर समेत छह लोगों को गिरफ्तार किया गया है। अधिकारियों ने सोमवार को यह जानकारी दी। एक अधिकारी ने बताया कि मुंबई पुलिस के जबरन वसूली रोधी प्रकोष्ठ ने रविवार रात हरियाणा और राजस्थान से कथित शूटर दीपक शर्मा और इस मामले में सलिस पांच अन्य आरोपियों को गिरफ्तार किया। उन्होंने बताया कि आरोपियों को मुंबई लाया गया है। पुलिस के अनुसार 31 जनवरी और एक फरवरी दरमियानी रात बारह बज कर करीब 45 मिनट पर शेट्टी के नौ मंजिला आवासीय टावर पर पांच गोशियां चलाई गईं, जिनमें से एक गोली इमारत में स्थित एक जिम के शीशे पर जा लगी। इन हालिया गिरफ्तारियों के साथ पुलिस अब तक इस मामले में कुल 11 लोगों को गिरफ्तार कर चुकी है।

## माओवादी हिंसा के खिलाफ लड़ाई अपने अंतिम चरण में : अमित शाह

दक्षिण भारत राष्ट्रमत  
dakshinbharat.com

**नई दिल्ली/भाषा।** केंद्रीय गृह मंत्री अमित शाह ने सोमवार को कहा कि देश में आने वाले वर्षों में तीन नए आपराधिक कानूनों के पूरी तरह लागू होने के बाद आपराधिक मामलों में दोषसिद्धि की दर 80 प्रतिशत तक बढ़ जाएगी।

दिल्ली पुलिस के 79वें स्थापना दिवस पर शमारोह को संबोधित करते हुए शाह ने यह भी कहा कि माओवादी हिंसा के



खिलाफ लड़ाई अपने अंतिम चरण में है और इस साल मार्च तक इस खतरों को हमेशा के लिए खत्म कर दिया जाएगा। शाह ने कहा कि न्याय

पर आधारित तीन नए आपराधिक कानून पिछले 11 वर्षों में देश द्वारा हासिल की गई महत्वपूर्ण उपलब्धियों में से एक हैं, जो आने

वाले कुछ वर्षों में पूरी तरह से लागू होने के बाद मामलों के निपटारे और दोषसिद्धि की दर को बढ़ाने में मदद करेंगे। गृह मंत्री तीन नए आपराधिक कानूनों - भारतीय न्याय संहिता (बीएनएस), भारतीय नागरिक सुरक्षा संहिता (बीएनएसएस) और भारतीय साक्ष्य अधिनियम (बीएसए) का जिक्र कर रहे थे - जिन्होंने एक जुलाई, 2024 को भारतीय दंड संहिता (आईपीसी), दंड प्रक्रिया संहिता (सीआरपीसी) और 'इंडियन एविडेन्स एक्ट' (भारतीय साक्ष्य अधिनियम) की जगह थी।

## 'ओलचिकी' लिपि को संरक्षित करने और बढ़ावा देने के लिए कोशिशें होनी चाहिए : मुर्मू

**नई दिल्ली/भाषा।** राष्ट्रपति द्रौपदी मुर्मू ने सोमवार को कहा कि संथाली भाषा की लिपि 'ओलचिकी' को संरक्षित करने और उसको बढ़ावा देने की कोशिश की जानी चाहिए। 'ओलचिकी' लिपि के सौ साल पूरे होने के मौके पर एक सभा को संबोधित करते हुए, मुर्मू ने इस बात पर खुशी जताई कि यह लिपि डिजिटल माध्यम में बढ़ रही है।

पंडित रघुनाथ मुर्मू ने 1925 में 'ओलचिकी' लिपि तैयार की थी। तब से, यह संथाली पहचान का एक मजबूत प्रतीक बन गई है। इसे



2003 में संविधान की आठवीं अनुसूची में शामिल किया गया था। अपने भाषण में, मुर्मू ने भारत को 'कई भाषाओं का बगीचा' बताया, और बातचीत में अपनी मातृभाषा का इस्तेमाल करने की अहमियत पर जोर दिया। उन्होंने यह भी कहा कि

'ओलचिकी' लिपि को संरक्षित करने और बढ़ावा देने की कोशिश की जानी चाहिए। इससे पहले, डॉ. आंबेडकर अंतर्राष्ट्रीय केंद्र के 'भीम हॉल' में एक सैन्य बैंड ने राष्ट्रपति मुर्मू का स्वागत किया। बैंड ने सबसे पहले राष्ट्रगीत 'वंदे मातरम' की धुन बजाई, जिसके बाद राष्ट्रगान 'जन गण मन' प्रस्तुत किया गया।

लोक कलाकारों के एक समूह ने संथाली भाषा में गाने गाए, जिसके बाद संथाली नर्तकों के एक अन्य समूह ने एक ऐसे विषय पर प्रस्तुति दी।

## एआई से उत्पन्न गलत सूचना लोकतंत्र के लिए खतरा : जितिन प्रसाद

**नई दिल्ली/भाषा।** केंद्रीय मंत्री जितिन प्रसाद ने सोमवार को एआई उपकरणों के इस्तेमाल में सतर्कता बताने की अपील करते हुए कहा कि कृत्रिम मेधा (एआई) के जरिये तैयार की गई गलत सूचना में लोकतांत्रिक व्यवस्थाओं को कमजोर करने की ताकत है। राष्ट्रीय राजधानी में आयोजित 'इंडिया एआई इम्पैक्ट समिट' में एक सत्र के दौरान इलेक्ट्रॉनिक्स एवं सूचना प्रौद्योगिकी राज्यमंत्री ने कहा कि एआई छत्रों और शिक्षकों के लिए सीखने की प्रक्रिया को काफी बेहतर बना सकता है।




**बेंगलूरु क्षेत्र के लोगों को सुरक्षित सड़क एवं रेल यात्रा की सौगात**


"समाजी सरकार भारतीय रेलवे को आधुनिक बनाने और यात्रियों को बल्ल-बल्ल सर्विस देने के लिए प्रतिबद्ध है!"  
- नरेंद्र मोदी, प्रधानमंत्री

**नायंडहल्ली रेलवे स्टेशन पर अतिरिक्त ठहराव प्रावधान के साथ**

**मैसूर - केएसआर बेंगलूरु सिटी चामुंडी एक्सप्रेस**  
**मैसूर - बागलकोट बसवा एक्सप्रेस**  
**तृतीकोरिन - मैसूर एक्सप्रेस**  
**मैसूर - पंढरपुर गोल गुंबज एक्सप्रेस**

**का हरी झंडी दिखाकर शुभारंभ**

और  
**केएसआर बेंगलूरु- नायंडहल्ली (विजयनगर-मैसूर रोड पर) के बीच रोड ओवर ब्रिज का उद्घाटन**



**सूविधाएं**

- रेलवे क्रॉसिंग खत्म होने से पैदल चलने वालों और गाड़ियों दोनों के लिए दुर्घटना का खतरा घटा
- इलाके के लोगों के लिए हेल्थकेयर और पर्यटन जैसी जरूरी सेवाओं तक बेहतर पहुंच
- स्थानीय जनता की लंबे समय से लंबित मांगों की पूर्ति
- स्थानीय और क्षेत्रीय संपर्क को बेहतर बनाने से आर्थिक और सामाजिक विकास में मदद मिलेगी

द्वारा  
**वी. सोमत्रा**  
केंद्रीय रेल और जल शक्ति राज्य मंत्री

**मंगलवार, 17 फरवरी, 2026**

08.30 बजे | नायंडहल्ली रेलवे स्टेशन | 10.00 बजे | गोरिपल्या-होसाहल्ली रेलवे ब्रिज

आप सभी सादर आमंत्रित हैं

**दक्षिण पश्चिम रेलवे**

www.swr.indianrailways.gov.in | SouthWesternRailway-SWR | @swrrly | @SWRAILWAYHO | @sw\_railways

17-02-2026 18-02-2026  
सूर्योदय 6:26 बजे सूर्यास्त 6:41 बजे

**BSE** 83,277.15 (+650.39)  
**NSE** 25,682.75 (+211.65)

**सोना** 16,108 रु. (24 कैरेट) प्रति ग्राम  
**चांदी** 237,085 रु. प्रति किलो

## मिशन मंडेला

दक्षिण भारत राष्ट्रमत  
दक्षिण भारत का लोकप्रिय हिन्दी पत्रिका  
epaper.dakshinbharat.com



केलाश मण्डेला, मो. 9828233434

## कानून का धर्म

धर्मों पंथों के विविध रूप, जिनके मानक होते अनेक। आस्था के अपने विविध रंग, मर्यादा जिसकी रखे टेक। आवश्यक इन पर विधि अंकुश, जन खो सकते भ्रम में विवेक। धर्मों के हैं अपने विधान, पर संविधान का धर्म एक।



## प्रधानमंत्री मोदी ने 'इंडिया एआई इम्पैक्ट एक्सपो' का किया उद्घाटन

दक्षिण भारत राष्ट्रमत  
dakshinbharat.com

**नई दिल्ली/भाषा।** प्रधानमंत्री नरेन्द्र मोदी ने कृत्रिम मेधा (एआई) पर यहां 'भारत मंडपम' में आयोजित प्रदर्शनी 'इंडिया एआई इम्पैक्ट एक्सपो' का सोमवार को उद्घाटन किया।

इस प्रदर्शनी में 600 से अधिक उच्च क्षमता वाले स्टार्टअप भाग ले रहे हैं। इसके साथ 13 देशों के मंडप भी स्थापित किए गए हैं, जो एआई

क्षेत्र में अंतरराष्ट्रीय सहयोग को प्रदर्शित करते हैं। प्रधानमंत्री मोदी ने इस प्रदर्शनी का उद्घाटन करने के बाद इसमें हिस्सा ले रही स्टार्टअप कंपनियों के प्रतिनिधियों के साथ संवाद भी किया। उन्होंने विभिन्न स्टॉल पर जाकर कंपनियों के प्रतिनिधियों के साथ बातचीत की।

उन्होंने कंपनी के प्रतिनिधियों से उनके द्वारा प्रदर्शित उत्पादों के बारे में सवाल पूछे। प्रधानमंत्री ने प्रतिनिधियों से बातचीत करते

हुए विभिन्न स्टॉल पर कई मिनट बिताए।

प्रधानमंत्री ने सोशल मीडिया में 'एक्स' पर पोस्ट में कहा, भारत मंडपम में इंडिया एआई इम्पैक्ट एक्सपो 2026 का उद्घाटन किया। नवोन्मेषकों, शोधकर्ताओं और प्रौद्योगिकी प्रेमियों के बीच रहकर एआई, भारतीय प्रतिभा और नवाचार की असाधारण क्षमता की झलक मिलती है। हम मिलकर ऐसे समाधान तैयार करेंगे जो न केवल भारत बल्कि दुनिया के लिए उपयोगी होंगे।



# भारी मीड, लंबी कतारों के बीच 'भारत मंडपम' में एआई सम्मेलन का आगाज

दक्षिण भारत राष्ट्रमत  
dakshinbharat.com

नई दिल्ली/भाषा। दुनिया का सबसे बड़ा एआई शिखर सम्मेलन सोमवार को भारी भीड़ और लंबी कतारों के बीच यहां 'भारत मंडपम' शुरू हुआ। 'इंडिया एआई इम्पैक्ट समिट 2026' में प्रौद्योगिकी और उद्योग जगत के दिग्गज, नीति निर्माता, संस्थापक और विशेषज्ञ शामिल होंगे। राष्ट्रीय राजधानी में सम्मेलन के प्रतिनिधियों, वक्ताओं और मेहमानों के स्वागत के लिए बड़े-बड़े होर्डिंग्स लगाए गए हैं। सम्मेलन के सुबह साढ़े नौ बजे से काफी पहले ही भारी भीड़ के बाहर लंबी कतारें लग गईं, जो इस विषय और सम्मेलन में लोगों की गहरी रुचि को दर्शाता है। वैश्विक प्रौद्योगिकी दिग्गज सुंदर पिचाई, सैम ऑल्टमैन और एंथोपिक के मुख्य

कार्यपालक अधिकारी (सीईओ) दारियो अमोडेई के सत्र बुधवार से पहले शुरू नहीं होंगे। शिखर सम्मेलन के अंतिम दो दिन 19 और 20 फरवरी को दुनिया के 20 से अधिक राष्ट्राध्यक्ष और सरकार के प्रमुख हिस्सा लेंगे। 'इंडिया एआई इम्पैक्ट समिट 2026' में प्रधानमंत्री नरेन्द्र मोदी, फ्रांस के राष्ट्रपति इमैनुएल मैक्रॉन और ब्राजील के राष्ट्रपति लुला दा सिल्वा शामिल होंगे। पीटीआई के संवाददाताओं की टीम ने मोके पर देखा कि विभिन्न सत्रों के लिए हॉल के बाहर लंबी कतारें लगी हुई थीं। हालांकि, कुछ व्यवस्थागत समस्याएं थीं, लेकिन सम्मेलन व्यवस्थित और अच्छी तरह से आयोजित किया गया है। साथ ही, कई समानांतर सत्र एक ही समय में हो रहे हैं जिसके कारण सभी हॉल पूरी तरह भर चुके हैं। 'इंडिया एआई इम्पैक्ट समिट 2026' में 3,250 से अधिक वक्ता और 500 से अधिक सत्र होंगे। एक उत्साही प्रतिभागी ने

कहा, सत्र पूरी तरह भरे हुए हैं। लंबी कतारें लगी हैं और जैसे ही हॉल भर जाते हैं, दरवाजे बंद कर दिए जाते हैं, जिससे बाहर इंतजार कर रहे लोगों को परेशानी होती है। किसी सत्र से दूसरे सत्र में ऐसे आसानी से नहीं जा सकते, आपको पहले से ही पहुंचना होता है। एक अन्य व्यक्ति ने कहा कि वक्ताओं की रोचक सूची ने बड़ी संख्या में लोगों को आकर्षित किया है। आयोजकों ने कहा कि पंजीकरण अपेक्षाओं से अधिक हुए हैं, जो एआई बुनियादी ढांचे, व्यवसाय में एआई अपनाए और देश की कंप्यूटिंग क्षमताओं में बढ़ती रुचि को दर्शाता है। एआई के युग में रोजगार के भविष्य, कौशल विकास, बड़े पैमाने पर सुरक्षित और भरोसेमंद एआई, एआई शासन और बुनियादी ढांचा, जनरेटिव एआई के उपयोग, और सार्वजनिक क्षेत्र में एआई के मामलों पर पैनल चर्चाओं में इतनी भीड़ हुई कि सभी खड़े होकर ही सत्र सुन

सके। प्रतिभागी सत्रों के बीच गलियारों में खड़े होकर अपने विचार साझा कर रहे थे। साथ ही, सम्मेलन के दौरान एआई एक्सपोजे का भी आयोजन किया गया है, जहां प्रौद्योगिकी क्षेत्र की दिग्गज कंपनियां जैसे गूगल, एनवीडिया, अमेज़न, मेटा, ओपनएआई, माइक्रोसॉफ्ट और भारत की बड़ी प्रौद्योगिकी कंपनियां अपने एआई नवाचार को प्रदर्शित कर रही हैं। यह एक्सपोजे एआई के बदलाव और विकास पर ध्यान केंद्रित करता है और इसमें 300 से अधिक प्रदर्शनीयां, 13 देशों के पर्यटन शामिल हैं। इसके अलावा, एक्सपोजे में पर्यावरण जैसे महत्वपूर्ण विषय पर भी जोर दिया गया है। यह शिखर सम्मेलन भारत को न केवल अपनी विस्तृत प्रौद्योगिकी की अच्छी समझ वाली जनसंख्या और इंजीनियरिंग प्रतिभा को दिखाने का अवसर देता है, बल्कि वैश्विक दक्षिण देशों के लिए एआई तक समान पहुंच सुनिश्चित करने का अवसर भी

प्रदान करता है। सिर्फ एआई तक व्यापक पहुंच ही नहीं, भारत 'ग्लोबल एआई कॉमन्स' पर अंतरराष्ट्रीय समझौता भी करने की कोशिश कर सकता है, यानी ऐसे महत्वपूर्ण क्षेत्रों में एआई के उपयोग के मामलों का एक साझा भंडार तैयार करना जिसे सभी के साथ साझा किया जा सके। ब्रिटेन ने 2023 में पहला 'एआई शिखर सम्मेलन' आयोजित किया था, जिसमें एआई सुरक्षा और गैम्बर जोखिमों पर ध्यान केंद्रित किया गया था। इसके बाद फ्रांस में 2025 में आयोजित अगले संस्करण में प्रौद्योगिकी में बड़े निवेशों की घोषणाएं की गईं। प्रधानमंत्री नरेन्द्र मोदी के लिए यह अवसर है कि वह भारत के प्रभावशाली डिजिटल बुनियादी ढांचे और प्रौद्योगिकी क्षमता को प्रदर्शित कर सके, जिससे ओपनएआई और एंथोपिक जैसी कंपनियों को देश में संचालन स्थापित करने के लिए आकर्षित किया है।

## जनवरी में बेरोजगारी दर मामूली बढ़कर पांच प्रतिशत पर : सर्वेक्षण

दक्षिण भारत राष्ट्रमत  
dakshinbharat.com

नई दिल्ली/भाषा। देश में 15 वर्ष और उससे अधिक आयु वर्ग के लोगों के बीच बेरोजगारी दर जनवरी महीने में थोड़ा बढ़कर पांच प्रतिशत हो गई, जो दिसंबर, 2025 में 4.8 प्रतिशत थी। सोमवार को जारी एक सरकारी सर्वेक्षण से यह जानकारी मिली। नवीनतम आवधिक श्रमबल सर्वेक्षण (पीएलएफएस) के आंकड़ों से पता चलता है कि बेरोजगारी दर में वृद्धि ग्रामीण और शहरी दोनों क्षेत्रों में दर्ज की गई। सांख्यिकी एवं कार्यक्रम कार्यान्वयन मंत्रालय के अंतर्गत आने वाले राष्ट्रीय सांख्यिकी कार्यालय (एनएसओ) ने बयान में कहा कि श्रम बल भागीदारी दर (एलएफपीआर) एवं श्रमिक जनसंख्या अनुपात (डब्ल्यूपीआर) में गिरावट और बेरोजगारी दर में वृद्धि मुख्य रूप से ग्रामीण क्षेत्रों में मौसमी कारणों से हुई। आधिकारिक बयान के मुताबिक, फसल कटाई के बाद कृषि गतिविधियों में स्वाभाविक सुस्ती, निर्माण, कृषि-संबंधित कार्य, परिवहन एवं छोटे व्यापार जो जैसे क्षेत्रों में सर्दियों के दौरान सुस्ती रहने और कुछ श्रमिकों का अस्थायी रूप से काम की तलाश न करना इसके प्रमुख कारण रहे। हालांकि, एनएसओ ने स्पष्ट किया कि शहरी क्षेत्रों में श्रम बाजार की

स्थिति अपेक्षाकृत स्थिर रही। विस्तृत आंकड़ों के अनुसार, ग्रामीण बेरोजगारी दर दिसंबर के 3.9 प्रतिशत से बढ़कर जनवरी में 4.2 प्रतिशत हो गई। शहरी क्षेत्रों में यह दर 6.7 प्रतिशत से बढ़कर सात प्रतिशत पर पहुंच गई। स्त्री-पुरुष विभाजन के आधार पर देखें तो 15 वर्ष एवं उससे अधिक आयु वर्ग के पुरुषों में बेरोजगारी दर जनवरी में स्थिर रही। इसके उलट, इस आयु वर्ग की महिलाओं में बेरोजगारी दर दिसंबर की तुलना में बढ़ गई। हालांकि, एनएसओ ने कहा कि महिला बेरोजगारी दर अप्रैल से दिसंबर, 2025 के दौरान दर्ज दरों के भीतर ही बनी हुई है। यह दर्शाता है कि यह वृद्धि अल्पकालिक उतार-चढ़ाव का परिणाम है, न कि श्रम बाजार की संरचनात्मक कमजोरी का। कुल आबादी में से काम कर रहे या काम की तलाश में जुटे लोगों का अनुपात यानी एलएफपीआर जनवरी में घटकर 55.9 प्रतिशत रहा, जबकि दिसंबर में यह 56.1 प्रतिशत था। ग्रामीण क्षेत्रों में एलएफपीआर 59.0 प्रतिशत से घटकर 58.7 प्रतिशत पर आ गया। शहरी क्षेत्रों में यह 50.3 प्रतिशत दर्ज किया गया, जो दिसंबर के 50.2 प्रतिशत के लगभग बराबर है। महिला श्रम बल भागीदारी दर जनवरी में 35.1 प्रतिशत रही। ग्रामीण क्षेत्रों में यह 39.7 प्रतिशत और शहरी क्षेत्रों में 25.5 प्रतिशत दर्ज की गई।

## चंद्रबाबू नायडू ने बिल गेट्स को आंध्र प्रदेश सरकार की कई पहल से अवगत कराया

दक्षिण भारत राष्ट्रमत  
dakshinbharat.com

अमरावती/भाषा। आंध्र प्रदेश के मुख्यमंत्री एन. चंद्रबाबू नायडू ने व्हाट्सएप के जरिये सरकारी सेवाओं तक लोगों को पहुंच प्रदान करने, संजीवनी परियोजना और राजधानी अमरावती से जुड़ी विकास परियोजनाओं सहित राज्य सरकार की कई पहल से माइक्रोसॉफ्ट के संस्थापक बिल गेट्स को सोमवार को अवगत कराया। राज्य सचिवालय में 'रियल टाइम गवर्नेंस सिस्टम' (आरटीजीएस) पर प्रस्तुति के दौरान मुख्यमंत्री ने गेट्स को बताया कि राज्य ने 'डेटा लोक' के माध्यम से सभी विभागों को एकीकृत किया है। एक आधिकारिक विज्ञप्ति के अनुसार, 'गेट्स फाउंडेशन के अध्यक्ष बिल गेट्स ने मुख्यमंत्री नायडू के साथ सचिवालय में आरटीजीएस का दौरा किया। गेट्स ने शासन को प्रौद्योगिकी के उपयोग को ध्यान में रखते हुए नायडू ने उन्हें बताया कि कैसे नागरिक सेवाएं तेजी से प्रदान



की जा रही है और 'रियल टाइम गवर्नेंस' के जरिये क्या परिणाम हासिल हुए हैं।' नायडू ने बताया कि सरकार 'अवेयर 2.0' प्लेटफॉर्म के माध्यम से वास्तविक समय में जानकारी एकत्रित कर त्वरित निर्णय ले रही है। मुख्यमंत्री ने बताया कि सरकार यह जानने के लिए जनता की राय लेती है कि वह जिन कार्यक्रमों और योजनाओं को लागू कर रही है, वे कितनी प्रभावी हैं।

उन्होंने यह भी बताया कि सकल राज्य घरेलू उत्पाद (जीएसडीपी) का अनुमान नियमित रूप से मुख्य प्रदर्शन संकेतकों के आधार पर लगाया जाता है। विज्ञप्ति में कहा गया कि भूमि अभिलेखों की सुरक्षा के बारे में गेट्स द्वारा पूछे जाने पर नायडू ने बताया कि संगठित डिजिटल अभिलेख प्रणाली के साथ-साथ पारदर्शिता के लिए क्यूआर कोड का उपयोग किया जा

रहा है। विज्ञप्ति के अनुसार गेट्स ने कहा कि "कर संग्रह का तरीका बहुत अच्छा है", जिस पर नायडू ने बताया कि जीएसटी के माध्यम से पूरे देश में कर संग्रह में बहुत तेजी से वृद्धि हुई है। इसके अलावा, गेट्स को चित्तूर जिले के कुप्पम में गेट्स फाउंडेशन के साथ मिलकर संचालित किए जा रहे स्वास्थ्य अभिलेख डिजिटलीकरण कार्यक्रम 'संजीवनी' के बारे में भी जानकारी दी गई। विज्ञप्ति में कहा गया कि इसी तरह, उन्होंने देखा कि रक्त शर्करा, मधुमेह और अन्य धिकित्सा परीक्षणों जैसे मापदंडों को कैसे दर्ज किया जा रहा है, और उन्होंने संजीवनी परियोजना के सुचारु क्रियान्वयन की सराहना की। नायडू ने एआई के उपयोग से स्वास्थ्य सेवाओं में सुधार और 'बायो-डिजाइन' के माध्यम से सेवाओं के वितरण के बारे में भी जानकारी दी। गेट्स ने कहा कि सरकारी मेडिकल जांच गरीबों के लिए लाभकारी होगी। इसके अलावा, नायडू ने गेट्स को ग्रीनफील्ड राजधानी अमरावती से जुड़ी विकास परियोजनाओं से अवगत कराया।

## एआई की स्वीकार्यता बढ़ाने के लिए ठोस प्रतिबद्धता जरूरी : नागेश्वरन



दक्षिण भारत राष्ट्रमत  
dakshinbharat.com

नई दिल्ली/भाषा। मुख्य आर्थिक सलाहकार (सीईए) वी. अनंत नागेश्वरन ने सोमवार को कहा कि कृत्रिम मेधा (एआई) को अपनाने के लिए प्रौद्योगिकी को व्यापक रोजगार क्षमता के साथ जोड़ने की स्पष्ट प्रतिबद्धता जरूरी है। राष्ट्रीय राजधानी में आयोजित 'इंडिया एआई इम्पैक्ट समिट 2026' को ऑनलाइन संबोधित करते हुए उन्होंने नागेश्वरन ने कहा कि देशों को बुनियादी शिक्षा को मजबूत करने, उच्च गुणवत्ता वाले कौशल विकसित करने, श्रम-प्रधान सेवा क्षेत्रों का विस्तार करने और नियामकीय अडचनों को दूर करने जैसे निष्पक्ष कदम उठाने होंगे। उन्होंने कहा कि एआई को अपनाने

के लिए सहयोगात्मक दृष्टिकोण जरूरी है और यह 'टीम इंडिया' का प्रयास होना चाहिए जिसमें निजी क्षेत्र, शिक्षाविदों व नीति-निर्माताओं की समान भागीदारी हो। उन्होंने कहा, "अभी अक्सर की खिड़की खुली है लेकिन यह अनिश्चित काल तक नहीं रहेगी। हमें अभी कदम उठाने होंगे।" सीईए ने एआई अपनाने में तात्कालिकता की जरूरत पर जोर दिया। नागेश्वरन ने कहा, "भारत के लिए यह काम के भविष्य पर बहस नहीं है बल्कि वृद्धि एवं सामाजिक स्थिरता के भविष्य का फैसला है।" उन्होंने कहा कि दूरदर्शिता, संस्थागत अनुशासन और निरंतर क्रियान्वयन के साथ भारत मानव संसाधन की वास्तविक प्रचुरता दिखाने वाला पहला बड़ा समाज बन सकता है।

नागेश्वरन ने कहा कि हर साल लाखों नौकरियां उत्पन्न हो रही हैं, लेकिन कौशल का बड़ा अंतर बना हुआ है और कार्यबल का केवल छोटा हिस्सा ही औपचारिक कौशल प्रशिक्षण प्राप्त कर पाया है। उन्होंने कहा, "यह अंतर सिर्फ आंकड़ों तक सीमित नहीं है, यह एक संरचनात्मक कमजोरी है।"



## छोटे उद्यमों के लिए समय पर कर्ज उपलब्धता में सुधार लाना प्राथमिकता : आरबीआई गवर्नर

दक्षिण भारत राष्ट्रमत  
dakshinbharat.com

मुंबई/भाषा। भारतीय रिजर्व बैंक के गवर्नर संजय मल्होत्रा ने सोमवार को कहा कि लघु एवं मझोले उद्यमों (एमएसएमई) के लिए वित्तीय संस्थानों से समय पर और पर्याप्त ऋण की उपलब्धता में सुधार करना रिजर्व बैंक की प्रमुख नीतिगत प्राथमिकताओं में से एक है। आरबीआई गवर्नर ने केंद्र सरकार और रिजर्व बैंक की तरफ से इस क्षेत्र के लिए उठाए गए विभिन्न नीतिगत और नियामकीय कदमों का उल्लेख किया। उन्होंने एमएसएमई को संगठित रूप अपनाने, ऋण अनुशासन बनाए रखने और डिजिटल भुगतान को अपनाने के लिए प्रोत्साहित किया ताकि वे दीर्घकालिक रूप से मजबूत और प्रतिस्पर्धी बन सकें।

की महत्वपूर्ण भूमिका पर जोर दिया, जो जीडीपी, नियत और आजीविका में महत्वपूर्ण योगदान देता है। उन्होंने कहा एमएसएमई के लिए वित्तीय संस्थानों से समय पर और पर्याप्त ऋण की उपलब्धता में सुधार करना रिजर्व बैंक की प्रमुख नीतिगत प्राथमिकताओं में से एक है। आरबीआई गवर्नर ने केंद्र सरकार और रिजर्व बैंक की तरफ से इस क्षेत्र के लिए उठाए गए विभिन्न नीतिगत और नियामकीय कदमों का उल्लेख किया। उन्होंने एमएसएमई को संगठित रूप अपनाने, ऋण अनुशासन बनाए रखने और डिजिटल भुगतान को अपनाने के लिए प्रोत्साहित किया ताकि वे दीर्घकालिक रूप से मजबूत और प्रतिस्पर्धी बन सकें।

## अहमदाबाद और वडोदरा के 34 स्कूलों को बम की धमकी वाले ईमेल फर्जी निकले

दक्षिण भारत राष्ट्रमत  
dakshinbharat.com

अहमदाबाद/वडोदरा/भाषा। गुजरात के अहमदाबाद और वडोदरा के 34 स्कूलों को सोमवार को बम से उड़ाने की धमकी भरे ईमेल मिले, जिसके बाद परिसरों को खाली करा लिया गया। पुलिस ने यह जानकारी दी। अधिकारियों ने बताया कि ये ईमेल फर्जी निकले, क्योंकि अहमदाबाद और वडोदरा के 17-17 स्कूलों में से किसी भी स्कूल में भी संदिग्ध नहीं पाया गया, जिन्हें खालिस्तान समर्थक होने का दावा करने वाले व्यक्तियों से बम की धमकी वाले ईमेल प्राप्त हुए थे। उन्होंने बताया कि पुलिस को सूचना मिलते ही बम का पता लगाने और उसे निष्क्रिय करने वाले दस्तों (बीडीडीएस) को शामिल करते हुए तलाशी अभियान शुरू किया गया। पुलिस उपायुक्त (डीसीपी) (एसओजी) राहुल त्रिपाठी ने बताया कि अहमदाबाद के 8 स्कूलों को बम से उड़ाने की धमकी वाले इसी तरह के ईमेल मिले, जो बाद में फर्जी पाए गए थे।

## गुजरात में बेमौसमी बारिश से प्रभावित 33 लाख किसानों को 9,610 करोड़ रुपए दिए गए : राज्यपाल

दक्षिण भारत राष्ट्रमत  
dakshinbharat.com

गांधीनगर/भाषा। गुजरात के राज्यपाल आचार्य देवव्रत ने सोमवार को कहा कि राज्य सरकार ने पिछले साल बेमौसमी बारिश से प्रभावित 33 लाख से अधिक किसानों को विशेष कृषि राहत पैकेज के तहत 9,610 करोड़ रुपए का भुगतान किया है। बजट सत्र के पहले दिन राज्य विधानसभा में अपने अभिभाषण में देवव्रत ने सरकार के प्रौद्योगिकी-संचालित प्रशासन में तब्दील होने और कृषि क्षेत्र में की गई पहल की सराहना की। उन्होंने कहा कि केंद्र की प्रधानमंत्री किसान सम्मान निधि योजना को तहत गुजरात में 69 लाख से अधिक किसान परिवारों के बैंक खातों में कुल 22,000 करोड़ रुपए से अधिक राशि अंतरित की गई है। देवव्रत ने कहा, राज्य सरकार ने पिछले साल बेमौसमी बारिश के कारण नुकसान झेलने वाले किसानों के लिए एक बड़ा राहत पैकेज घोषित किया था, जिसके तहत 33 लाख से अधिक प्राथमिक

किसानों को 9,610 करोड़ रुपए वितरित किए गए हैं। उन्होंने प्राकृतिक खेती को बढ़ावा देने के लिए राज्य सरकार की ओर से उठाए गए कदमों पर भी प्रकाश डाला। देवव्रत ने कहा, राज्य सरकार ने रसायन-मुक्त खेती को बढ़ावा देने के लिए गुजरात प्राकृतिक कृषि विकास बोर्ड की स्थापना की है और दुनिया का पहला प्राकृतिक कृषि विश्वविद्यालय स्थापित किया है। उन्होंने बताया कि 19 लाख से अधिक किसानों को प्राकृतिक खेती से जुड़ी तकनीकों में प्रशिक्षित किया गया है और आठ लाख से ज्यादा किसानों ने प्राकृतिक खेती से संबंधित पद्धतियां अपनाई हैं। राज्यपाल ने कहा, राज्य भर में लगभग 7,100 आदर्श खेत बनाए गए हैं। डांग जिले को (खेती के मामले में) पूरी तरह से रसायन-मुक्त घोषित कर दिया गया है। उन्होंने कहा कि सरकार ने प्रशासन में पारदर्शिता और जवाबदेही सुनिश्चित करने के लिए प्रौद्योगिकी आधारित पहल लागू



की हैं। देवव्रत ने कहा, शासन प्रदर्शन सुचकांकों को लागू करने के लिए मुख्यमंत्री डेशबोर्ड शुरू किया गया है। आई-ओआर और गरीबी-2.0 जैसे पोर्टल के जरिये भूमि संबंधी सेवाएं ऑनलाइन उपलब्ध कराई गई हैं, जिससे नागरिकों के लिए सरल, त्वरित एवं पारदर्शी सेवाएं सुनिश्चित हो रही हैं। उन्होंने कहा कि ग्रामीण और दूरदराज के क्षेत्रों में सरकारी सेवाओं को अधिक सुलभ बनाने के लिए नए जिलों और तालुकों के निर्माण के साथ प्रशासनिक विकेंद्रीकरण को प्राथमिकता दी गई है। रोजगार सृजन का जिम्मा करते हुए देवव्रत ने कहा, राज्य सरकार युवाओं को रोजगार के अवसर प्रदान करने के लिए प्रतिबद्ध है। पिछले एक साल में 30,000 से अधिक युवाओं को नियुक्ति पत्र बांटे गए हैं। दो लाख से अधिक युवाओं को चरणबद्ध तरीके से भरने के लिए 10 साल की भर्ती योजना तैयार की गई है। उन्होंने कहा कि 'गुजरात कर्मयोगी स्वास्थ्य सुरक्षा योजना' के तहत सरकारी

कर्मचारियों को 10 लाख रुपए तक के 'कैशलेस' इलाज की सुविधा प्रदान की जा रही है। सांस्कृतिक पहल का जिक्र करते हुए राज्यपाल ने कहा, सोमनाथ स्थापना पर्व का आयोजन सोमनाथ मंदिर पर हुए हमले के 1,000 साल पूरे होने की याद में किया गया था, जो हमारे सांस्कृतिक गौरव और राष्ट्रीय पहचान का प्रतीक है। उन्होंने सरदार वल्लभभाई पटेल और आदिवासी नेता बिरसा मुंडा की 150वीं जयंती के उपलक्ष्य में करमसाद से 'स्टेच्यू ऑफ युनिटी' तक आयोजित मार्च का भी उल्लेख किया। देवव्रत ने कहा कि आदिवासियों के योगदान का सम्मान करने के लिए 2025 को 'जनजातीय गौरव वर्ष' के रूप में मनाया गया। उन्होंने कहा, 'विकसित गुजरात से विकसित भारत' की परिकल्पना के अनुरूप, राज्य सरकार प्रधानमंत्री नरेन्द्र मोदी के मार्गदर्शन और मुख्यमंत्री भूपेंद्र पटेल के नेतृत्व में समावेशी एवं समाधिण विकास सुनिश्चित करने के दृढ़ संकल्प के साथ आगे बढ़ रही है।



## मप्र सरकार ने सम्राट विक्रमादित्य के नाम पर 1.01 करोड़ रुपए के पुरस्कार की घोषणा की

दक्षिण भारत राष्ट्रमत  
dakshinbharat.com

उज्जैन (मध्यप्रदेश)/भाषा। मध्यप्रदेश सरकार ने उज्जैन के शासक रहे सम्राट विक्रमादित्य के नाम पर 1.01 करोड़ रुपए के पुरस्कार देने की घोषणा की है। मुख्यमंत्री मोहन यादव ने रथियार को उज्जैन के महान शासक की स्मृति में 21 लाख रुपए के राष्ट्रीय स्तर के पुरस्कार और 5-5 लाख रुपए के तीन राज्य स्तरीय पुरस्कारों की भी घोषणा की। उज्जैन में विक्रमादित्य 2026 के उद्घाटन समारोह को संबोधित करते हुए यादव ने कहा, सम्राट विक्रमादित्य की गौरवशाली स्मृति को अक्षुण्ण बनाए रखने और उनके शौर्य, न्याय व प्रजावत्सल आदर्शों को अमर बनाने के लिए उनकी स्मृति में एक करोड़ एक लाख रुपए

का सम्राट विक्रमादित्य अंतरराष्ट्रीय अलंकरण सम्मान शुरू किया जाएगा। यह देश का सबसे प्रतिष्ठित अलंकरण भारत की सांस्कृतिक गरिमा के विश्व मंच पर नई उंचाइयां प्रदान करेगा। यादव ने कहा कि विक्रमादित्य की ख्याति तेजी से बढ़ रही है और यह प्रसन्नता का विषय है कि वह-2024 के विक्रमादित्य को एशिया के सबसे बड़े धार्मिक आयोजन का पुरस्कार मिलेगा। ज्ञात हो कि विक्रमादित्य-2025 को ईमैक्सम ग्लोबल अवार्ड द्वारा 'लॉन्गस्टैंगिंग आईपी ऑफ द इयर' से सम्मानित किया गया है। मुख्यमंत्री ने कहा कि इस वर्ष और आने वाले समय में भी विक्रमादित्य उत्सवधर्मी सांस्कृतिक पहचान को दुनिया में स्थापित करेगा। यादव ने कहा कि विक्रमादित्य का शासनकाल दुनिया भर में शिक्षा, विज्ञान, ज्योतिष और साहित्य के स्वर्ण युग के रूप में प्रसिद्ध है।

दक्षिण भारत राष्ट्रमत



कर्नाटक की चार अदालतों को बम से उड़ाने की धमकी, पुलिस ने जांच शुरू की

दक्षिण भारत राष्ट्रमत dakshinbharat.com धारवाड़ / मंडया / बंगलूरु। कर्नाटक उच्च न्यायालय की धारवाड़ पीठ और मंडया कोडगु तथा बंगलूरु दक्षिण की जिला अदालतों को बम से उड़ाने की धमकी भरे ईमेल मिलने के बाद सोमवार को व्यापक तलाशी अभियान चलाया गया।

पुलिस ने यह जानकारी दी। उन्होंने बताया कि एहतियात के तौर पर धारवाड़, मंडया जिलों, बंगलूरु दक्षिण और कोडगु जिलों में अदालत परिसरों से वकीलों और कर्मचारियों को बाहर निकाला गया। पुलिस ने बताया कि सुरक्षाकर्मियों ने परिसर को घेर लिया और गहन

पुलिस अधीक्षक गुजन आर्य ने मोके पर पहुंचकर उच्च न्यायालय परिसर का निरीक्षण किया। पुलिस ने व्यापक तलाशी अभियान चलाया और एहतियात के तौर पर भवन को खाली करा लिया। पुलिस के अनुसार, बम निरोधक दस्ता भी मोके पर पहुंचा और जांच में सहयोग किया। मंडया में भी बम धमकी वाले ईमेल के बाद अदालती कार्यवाही स्थगित कर दी गई। न्यायाधीशों, वकीलों और वादियों को परिसर से बाहर निकाला गया। पुलिस ने बताया कि संबंधित जिला पुलिस ने इस संबंध में मामले दर्ज कर लिये हैं और ईमेल के स्रोत का पता लगाने के लिए आगे की जांच जारी है, ताकि इसमें शामिल दोषियों को पकड़ा जा सके।

इजराइली महिला से दुष्कर्म और एक व्यक्ति की हत्या के मामले में तीन पुरुषों को मौत की सजा

दक्षिण भारत राष्ट्रमत dakshinbharat.com कोपल। कर्नाटक की एक अदालत ने तीन लोगों को जिले में पिछले साल एक इजराइली पुरुष का यौन उत्पीड़न करने और एक युवक की हत्या करने के जुर्म में सोमवार को मौत की सजा सुनाई। गंगावती सिविल कोर्ट ने अपने फैसले में दोषियों- मलेश उर्फ हांडी मन्ना, शरणबसवा और चैतन्य साई को सजा सुनाई। अदालत ने सात फरवरी को उन्हें दोषी पाया था और फसला 16 फरवरी के लिए सुरक्षित रख लिया था। अभियोजन पक्ष के अनुसार, यह जघन्य अपराध छह मार्च 2025 को सनापुर के पास हुआ था। इजराइली मूल की महिला के यौन शोषण की घटना के अंतरराष्ट्रीय स्तर पर सुर्खियां बटोरने के बाद जिले के पर्यटन पर गहरा प्रभाव पड़ा। अभियोजक नागलक्ष्मी ने पत्रकारों को बताया कि होमस्टे की मालिक द्वारा पर्यटकों-महाराष्ट्र के पंकज, ओडिशा के बिभारस, अमेरिका के डेनियल और इजराइल की एक महिला को गंगावती ग्रामीण थाना क्षेत्र के अंतर्गत तुम्भडा नहर के पास सनापुर में रात लगभग 10:30

बजे ले जाया गया था। उन्होंने बताया कि तभी तीनों आरोपी मोटरसाइकिल पर वहां पहुंचे और पैसों को लेकर झगडा शुरू कर दिया। अभियोजक ने बताया कि महिला से दुष्कर्म करने के इरादे से दोषियों ने तीनों पुरुषों को नहर में धकेल दिया। उन्हें बाहर आने से रोकने के लिए उन्होंने उन पर पत्थर फेंके। बाद में उन्होंने होमस्टे की मालकिन और इजराइली महिला से सामूहिक दुष्कर्म किया। नागलक्ष्मी ने कहा, "बिभारस कुमार की नहर में डूबने से मौत हो गई। पंकज को तैरना नहीं आता था लेकिन डेनियल ने उसे बचा लिया।" उन्होंने आगे बताया कि महिलाओं से दुष्कर्म करने के बाद आरोपी उनके मोबाइल फोन, नकदी और एक कैमरा लेकर फरार हो गए। नागलक्ष्मी ने कहा, यह सामूहिक दुष्कर्म, हत्या, हत्या के प्रयास, लूट और जबरन वसूली का मामला था। इसलिए न्यायाधीश सदानंद नागपा नाइक ने भारतीय न्याय संहिता (बीएनएस) की धारा 103 के तहत उन्हें मृत्युदंड दिया। सामूहिक दुष्कर्म के लिए न्यायालय ने उन्हें अंतिम सांस तक कारावास की सजा सुनाई। उन्होंने बताया कि आरोपी अपील कर सकते हैं।



6 मार्च को प्रस्तुत होगा बजट

बंगलूरु। कर्नाटक की 16वीं विधानसभा के 9वें सत्र का निरंतर सत्र 6 मार्च को सुबह 10.15 बजे बंगलूरु के विधान सभा स्थित विधानसभा हॉल में आयोजित होगा। कर्नाटक विधानसभा सचिव एम.के. विशालाक्षी ने एक बयान में कहा कि मुख्यमंत्री सिद्धारमय्या 6 मार्च को सुबह 10:15 बजे वर्ष 2026-27 का बजट पेश करेंगे। सरकारी कार्यक्रम 9, 10, 11, 16, 17, 18, 23, 24, 25 और 27 मार्च को होंगे। सरकारी/निजी कार्यक्रम 12 और 26 मार्च को होंगे। 7 और 20 मार्च को कोई कार्यक्रम नहीं होगा। 8, 14, 15, 21 और 22 मार्च को सार्वजनिक अवकाश रहेंगे।

रंजु इलाय्यी... 9964649654... 12.02.2026

राज्यपाल अशोक कुमार... 080-22255210... 13.02.2026

राज्यपाल अशोक कुमार... 080-22255210... 13.02.2026

आरएसएस पर टिप्पणी को लेकर कर्नाटक के मंत्री प्रियंक खरगे और भाजपा नेताओं के बीच जुबानी जंग

दक्षिण भारत राष्ट्रमत dakshinbharat.com बंगलूरु। राष्ट्रीय स्वयंसेवक संघ (आरएसएस) पर टिप्पणी को लेकर कर्नाटक के मंत्री प्रियंक खरगे और भारतीय जनता पार्टी (भाजपा) के नेताओं के बीच सोमवार को तीखी बहस हुई, जिसमें दोनों पक्षों ने एक-दूसरे पर आरोप-प्रत्यारोप लगाए। भाजपा नेता बंगलूरु में खरगे द्वारा रविवार को की गई टिप्पणियों पर प्रतिक्रिया दे रहे थे। खरगे ने आरएसएस पर धनशोधन में लिप्त होने का आरोप लगाते हुए इसकी आय के स्रोत पर सवाल उठाया था। उन्होंने कहा था,

"आरएसएस का 2,500 से अधिक संगठनों का नेटवर्क है ये लोग उनसे पैसे लेते हैं। मैं बता रहा हूँ कि ये लोग धनशोधन में शामिल हैं।" खरगे ने पूछा कि "संगठन अपंजीकृत क्यों हैं और क्या यह कानून या संविधान से ऊपर" है। पलटवार करते हुए भाजपा के प्रदेश अध्यक्ष विजयेंद्र येडीयुरप्पा ने 'एक्स' पर एक पोस्ट में कहा, "मंत्री प्रियंक खरगे, पहले यह पुनिश्चित करें कि कांग्रेस पार्टी का संजीकरण रद्द न हो, जिसकी अध्यक्षता आपके पिता कर रहे हैं और जो राजनीतिक मानचित्र से अपना अस्तित्व खोने के कगार पर है। उसके बाद ही अन्य के

पंजीकरण की विंता करें।" क्षेत्रीय विकास के मुद्दे पर मंत्री को निशाना बनाते हुए विजयेंद्र ने कहा कि खरगे परिवार ने कल्याण-कर्नाटक को भारत के मानचित्र पर सबसे पिछड़े क्षेत्रों में से एक बनाने के अलावा कुछ भी योगदान नहीं दिया है। शिकारीपुरा से विधायक ने पूछा, मंत्री बनने के बाद प्रियंक खरगे ने कल्याण-कर्नाटक के विकास में क्या योगदान दिया है। विधानसभा में नेता प्रतिपक्ष आर अशोक ने भी मंत्री पर हमला करते हुए कहा, कल्याण-कर्नाटक की जनता के आशीर्वाद से चार दशकों तक सत्ता का आनंद लेते हुए, विकास के मामले में कल आना' का बोर्ड लगाकर बैठे रहने

वाले, कल्याण-कर्नाटक की जनता के साथ विश्वासघात करने वाले लोग ज्यादा दिन नहीं टिकेंगे - हिराबा का दिन दूर नहीं है।" अशोक ने कहा, "आरएसएस को गाली देना आसमान पर थूकने जैसा है।" सोमवार को जवाब देते हुए, खरगे ने अपनी टिप्पणियों का बचाव किया और कल्याण-कर्नाटक के मुद्दे पर भाजपा के आरोपों का खंडन किया। उन्होंने कहा, "कल्याण-कर्नाटक एक पिछड़ा क्षेत्र है। यदि आप यह समझ पाते कि इस क्षेत्रीय असंतुलन के ऐतिहासिक और भौगोलिक कारण हैं, तो भाजपा के नेतृत्व वाली केंद्र सरकार अनुच्छेद 371जे के तहत विशेष दर्जा देने से इनकार नहीं

करती।" खरगे ने पूछा, "भाजपा में इस पिछड़े क्षेत्र को आगे बढ़ाने की इच्छाशक्ति की कमी क्यों है? आपकी सरकार के कार्यकाल में केकेआरडीवी का आवंटन क्यों कम हो गया?" उन्होंने विजयेंद्र पर भी निशाना साधते हुए कहा, "क्या आपके पिता बी.एस. येडीयुरप्पा चार बार मुख्यमंत्री नहीं रहे थे? शिवमोग्गा का विकास सिंगापूर की तरह क्यों नहीं हुआ?" खरगे ने कहा, "सांप्रदायिक रोरों की कार्यल का गठन रंगोली डिजाइन बनाने के लिए नहीं, बल्कि सांप्रदायिक संघर्षों को रोकने और शांति एवं सद्भाव बनाए रखने के लिए किया गया था।"



रक्षा मंत्री ने भव्य भारत भूषण पुरस्कार प्रदान किए

दक्षिण भारत राष्ट्रमत dakshinbharat.com कोयंबटूर। रक्षा मंत्री राजनाथ सिंह ने यहां ईशा योग केंद्र में महाशिवरात्रि समारोह के दौरान विशिष्ट राष्ट्र निर्माताओं के एक समूह को पहले भव्य भारत भूषण पुरस्कार प्रदान किए। ये नवस्थापित पुरस्कार विज्ञान, कला, खेल और सैन्य सेवा सहित विभिन्न क्षेत्रों में भारत की प्रगति में योगदान देने दिग्गजों को सम्मान देने के उद्देश्य से शुरू किए गए हैं। इन पुरस्कारों की शुरुआत ईशा फाउंडेशन ने की है। रक्षा मंत्री ने कहा, इन क्षेत्रों के दिग्गजों को यह सम्मान दिए जाने के साथ-साथ, ऑपरेशन सिंदूर की शानदार सफलता के सम्मान में

हमारी सशस्त्र सेनाओं के तीनों सैन्य संगठनों को भी सम्मानित किया गया, जिनमें पश्चिमी वायु कमान, सेना की दक्षिणी कमान और पश्चिमी नौसेना कमान शामिल हैं। व्यक्तिगत रूप से, इससे मुझे बहुत खुशी और गर्व महसूस हुआ। उन्होंने कहा कि संस्कृति और विज्ञान को अक्सर अलग माना जाता है, लेकिन भारत में ये हमेशा से एक-दूसरे के पूरक रहे हैं। उन्होंने कहा, "संस्कृति केवल महज रीति-रिवाज नहीं है, यह हमारी जीवनशैली है।" ईशा फाउंडेशन के संस्थापक एवं आध्यात्मिक गुरु सद्गुरु जगदी वासुदेव ने कहा कि ये पुरस्कार प्रतिवर्ष सात प्रमुख श्रेणियों में दिए जाएंगे, जिनमें कॉर्पोरेट, विज्ञान और प्रौद्योगिकी, खेल और संस्कृति शामिल हैं। विज्ञान और प्रौद्योगिकी

क्षेत्रों के तहत नन्दी नारायण और किरण कुमार को भारत की प्रौद्योगिकी प्रगति में उनके महत्वपूर्ण योगदान के लिए पुरस्कार दिया गया। कला और संस्कृति क्षेत्र में शास्त्रीय नृत्यांगना अलार्मेल वली, वायलिन वादक एन राजम और इतिहासकार विक्रम संपत को सम्मानित किया गया। खेल क्षेत्र में बैडमिंटन की दिग्गज खिलाड़ी साइना नेहवाल को उनकी उपलब्धियों के लिए सम्मानित किया गया। सेना की तीनों शाखाओं के प्रतिनिधियों को सम्मानित किया गया, जिनमें पश्चिमी वायु कमान के एयर मार्शल जीतेन्द्र मिश्रा, दक्षिणी कमान के लेफ्टिनेंट जनरल ए वी एस राठी और पश्चिमी नौसेना कमान के वाइस एडमिरल आर वी गोखले शामिल हैं।

विहिप ने आरएसएस पर 'धन शोधन' वाली टिप्पणी के लिए मंत्री प्रियंक खरगे की आलोचना की

दक्षिण भारत राष्ट्रमत dakshinbharat.com नागपुर/बंगलूरु। विश्व हिंदू परिषद (विहिप) ने सोमवार को कर्नाटक के कांग्रेस मंत्री प्रियंक खरगे द्वारा राष्ट्रीय स्वयंसेवक संघ (आरएसएस) पर धन शोधन में लिप्त होने का आरोप लगाने की कड़ी आलोचना की और दावा किया कि ऐसे बयान देशभक्त संगठनों का अपमान करने तथा देशभक्तों को बदनमा करने की रणनीति का हिस्सा हैं। खरगे ने रविवार को बंगलूरु में एक कार्यक्रम में आरएसएस के 2,500 से अधिक संगठनों के "नेटवर्क" का हवाला दिया, जो अमेरिका और इंग्लैंड से हैं, और आरोप लगाया कि ये लोग धन शोधन में लिप्त हैं। विहिप के राष्ट्रीय संघटनान्मक सचिव मिलिंद परांडे ने यहां एक संवाददाता सम्मेलन को संबोधित करते हुए कहा कि इस तरह के बयान देने वालों की समाज में स्वीकार्यता कम हो जाएगी। उन्होंने कहा,

"वे (एसी टिप्पणियों के जरिए) अपनी विश्वसनीयता बढ़ाने और तुष्टीकरण करने की कोशिश कर रहे हैं लेकिन दोनों ही प्रयास कामयाब नहीं होंगे। भारत में कई ताकतें और लोग हैं जिन्हें हिंदुत्व के जागृत होने से आपत्ति है। वे इस तरह की बेंतुकी बातें कर रहे हैं। ऐसे शब्दों का इस्तेमाल करना और देशभक्त संगठनों का अपमान करना उनके बौद्धिक दिवालियापन को दर्शाता है।" परांडे ने कहा, "इससे समाज में उनकी स्वीकार्यता कम हो जाएगी। उन्होंने (खरगे ने) जो कहा वह सरासर झूठ है और वह खुद भी यह जानते हैं। लेकिन वह देशभक्तों को बदनमा करने की रणनीति के तहत ऐसा करते हैं। कर्नाटक की जनता को सोचना चाहिए कि क्या ऐसे लोगों को सत्ता में वापस लाया जाना चाहिए। इसलिए विश्व हिंदू परिषद हमेशा इस बात पर जोर देती है कि केंद्र और राज्यों में सत्ता में वही लोग होने चाहिए जो हिंदुओं के हितों में विश्वास रखते हैं।"



लॉच भारत, फ्रांस, ब्रिटेन, कनाडा और सिंगापुर में स्थित थेल्स की पांच वैश्विक अनुसंधान एवं प्रौद्योगिकी प्रयोगशालाओं में शामिल हो गया है। बंगलूरु स्थित इंजीनियरिंग कॉम्प्लेक्स सेंटर में थेल्स रिसर्च एंड टेक्नोलॉजी इंडिया का शुभारंभ, भारत-फ्रांस नवाचार वर्ष 2026 की भावना को दर्शाता है और यह इंडिया एआई इम्पैक्ट समिट के दौरान आयोजित किया गया है। यह उपलब्धि भारत में अनुसंधान को आगे बढ़ाने, उन्नत प्रौद्योगिकी में अग्रणी भूमिका निभाने और सहयोगात्मक नवाचार को बढ़ावा देने के लिए थेल्स की निरंतर प्रतिबद्धता को रेखांकित करती है। लॉन्च समारोह में कर्नाटक सरकार के इलेक्ट्रॉनिक्स, सूचना प्रौद्योगिकी और जैव प्रौद्योगिकी मंत्री प्रियांक खरगे, बंगलूरु में फ्रांस के महावाणिज्यदूत मार्क लैमी, ला फ्रेंच टेक की निदेशक जूली ह्योट, एआई इम्पैक्ट समिट वीक और भारत-फ्रांस नवाचार वर्ष के शुभारंभ के लिए भारत आएं फ्रांसीसी तकनीकी प्रतिनिधिमंडल के गणमान्य व्यक्ति और भारतीय उद्योग के वरिष्ठ अधिकारी उपस्थित थे। थेल्स के नेतृत्व में वरिष्ठ उपाध्यक्ष और समूह मुख्य तकनीकी अधिकारी बर्नार्ड क्रैन्ड और भारत के उपाध्यक्ष अंकुर कर्नागलेकर तथा अन्य टीम सदस्य उपस्थित थे।

प्रगत संगणन विकास केंद्र इलेक्ट्रॉनिकी और सूचना प्रौद्योगिकी मंत्रालय भारत सरकार... CDAC... हमसे जुड़े... बर्ती कर रहें हैं... प्रतियाओं की खोज रोमांचक और चुनौतीपूर्ण कार्य के लिए... वैज्ञानिक और तकनीकी पद... परियोजना सहयोगी... परियोजना अभियंता... परियोजना प्रबंधक... परियोजना वितरण... परियोजना सहायक... परियोजना तकनीक शिपिन... गैर-तकनीकी पद... परियोजना सहायता स्टाफ... परियोजना अधिकारी... (कार्य) सहयोगी... भारत में विभिन्न स्थलों के लिए ऑनलाइन आवेदन की अंतिम तिथि - 20 फरवरी 2026... विस्तृत विज्ञापन और आवेदन करने के लिए www.cdac.in के CAREERS पृष्ठ पर जाएं।



# विपक्ष से सदाचार की उम्मीद करना बेवकूफी है : योगी आदित्यनाथ

दक्षिण भारत राष्ट्रमत  
dakshinbharat.com

**लखनऊ/भाषा।** उत्तर प्रदेश के मुख्यमंत्री योगी आदित्यनाथ ने राज्यपाल के अभिभाषण के दौरान मुख्य विपक्षी दल समाजवादी पार्टी (सपा) द्वारा हंगामा किए जाने की आलोचना करते हुए सोमवार को कहा कि इससे न सिर्फ प्रदेश के संवैधानिक प्रमुख का बल्कि एक नारी का भी अपमान हुआ है। उन्होंने कहा कि सपा की ओर से किया गया हंगामा न सिर्फ लोकतंत्र को कमजोर करता है बल्कि संवैधानिक व्यवस्था से जुड़ी प्रमुख हस्तियों की अवमानना के दायरे में भी आता है। मुख्यमंत्री ने विधानपरिषद में अपने संबोधन में कहा कि विपक्ष से

सदाचार की अपेक्षा करना 'बेवकूफी' होगी। योगी ने नौ फरवरी को विधानमंडल के समवेत सदन में राज्यपाल आनंदी बेन पटेल के अभिभाषण के दौरान मुख्य विपक्षी दल सपा के सदस्यों द्वारा किए गए हंगामे का जिक्र करते हुए कहा, "ऐसा करके न सिर्फ प्रदेश की संवैधानिक प्रमुख का, बल्कि एक नारी का भी अपमान हुआ है। यह न केवल लोकतंत्र को कमजोर करता है बल्कि संवैधानिक व्यवस्था से जुड़ी प्रमुख हस्तियों की अवमानना के दायरे में भी आता है।" उन्होंने कहा, "यह हम सब का दायित्व बनता है कि हम अपने राष्ट्रीय प्रतीकों का सम्मान करें। संवैधानिक व्यवस्था के अंतर्गत संवैधानिक प्रमुखों के प्रति सम्मान और आदर का भाव रखें तथा कोई ऐसा आचरण न करें जो



देश की भावी पीढ़ी को गलत दिशा की ओर अग्रसर करे। खैर, जिस प्रकार का प्रतिपक्ष है, उनसे इसकी अपेक्षा करना अपने आप में एक बेवकूफी होगी।" मुख्यमंत्री ने कहा कि एक महिला राज्यपाल के प्रति इस प्रकार का अभद्र व्यवहार समाजवादी पार्टी की वास्तविक सोच और प्रतिपक्ष के नकारात्मक दृष्टिकोण को भी प्रदर्शित करता है। मुख्यमंत्री ने दावा किया कि पिछले नौ वर्षों में उत्तर प्रदेश ने अपराध

और अव्यवस्था से अनुशासन, कर्पूर से कानून के राज, उपद्रव से उत्सव और समस्या से समाधान, अविश्वास से आत्मविश्वास की यात्रा तय की है। उन्होंने कहा कि आज देश और दुनिया भी इस बात को स्वीकार करती है कि उत्तर प्रदेश में बदलाव आया है। योगी ने विपक्ष पर आरोप लगाते हुए कहा, "दुर्भाग्य से अपने संकुचित एजेंडा को लेकर चलने वाली सरकारों ने प्रदेश के भविष्य के साथ खिलवाड़ किया। पहचान का संकट खड़ा किया। प्रदेश को अराजकता, अव्यवस्था और अपराध का गढ़ बना दिया। कर्पूर यहां की पहचान बन गई थी। जिसको हम भारत के शाश्वत मूल्य की आधारभूमि मानते हैं, उस उत्तर प्रदेश में किस तरह की अव्यवस्था

थी यह हम सब ने देखा है।" भारतीय जनता पार्टी के नेता ने दावा करते हुए कहा, "लेकिन आज में कह सकता हूँ कि 'डबल इंजन' की सरकार की स्पष्ट नीति, साफ नियत, सुशासन के प्रति प्रतिबद्धता के कारण आज हम लोगों ने उत्तर प्रदेश की अव्यवस्था के समक्ष बाधाओं को दूर कर उसे गति देने में सफलता प्राप्त की है और हमने राजस्व घाटे से राजस्व अधिशेष की स्थिति हासिल की है।" उन्होंने आरोप लगाते हुए कहा कि वर्ष 2017 से पहले प्रदेश में नीतिगत उदासीनता, प्रशासनिक अस्थिरता और विकास विरोधी सोच थी, उसे आज प्रदेश ने अनुशासन, निर्णायक नेतृत्व, स्पष्ट नीति और शुद्ध नियत से परंपरों में प्रस्तुत करने का कार्य किया है।

## राहुल गांधी को सदन के कामकाज में रुचि नहीं : किरेन रीजीजू

दक्षिण भारत राष्ट्रमत  
dakshinbharat.com



**तवांग/भाषा।** संसदीय कार्य मंत्री किरेन रीजीजू ने सोमवार को दावा किया कि कांग्रेस नेता राहुल गांधी को संसद के सुचारु संचालन में कोई दिलचस्पी नहीं है और कुछ गैर सरकारी संगठनों ने उन्हें सिखा-पढ़ा दिया है कि उनकी पार्टी के "अच्छे दिन" आएं, इसीलिए वह सदन को बाधित कर रहे हैं। रीजीजू ने यह भी कहा कि सरकार संसद में स्थिति को शांत करने के लिए कांग्रेस को 'मनाने' के वास्ते कोई भी कदम नहीं उठाएगी क्योंकि वह (रीजीजू) सदन के सुचारु संचालन के लिए कोई प्रयास कर चुके हैं लेकिन उनका कोई फायदा नहीं हुआ। उन्होंने यहां 'पीटीआई-भाषा' से

एक साक्षात्कार में कहा, "राहुल गांधी को सदन की कार्यवाही में कोई दिलचस्पी नहीं है। उन्हें सिर्फ मुद्दे बनाने में दिलचस्पी है। राहुल गांधी को कुछ गैर सरकारी संगठनों ने सिखाया-पढ़ाया है कि तुम्हारा समय आया, लेकिन उनका समय नहीं आया। अपने चुनाव में (लोकसभा में) उनकी सीट और भी कम हो जाएगी।" रीजीजू अपने लोकसभा क्षेत्र अरुणाचल पश्चिम के दौरे पर हैं। उन्होंने कहा कि सत्तारूढ़ गठबंधन को विपक्ष द्वारा सदन बाधित किए जाने से कोई समस्या नहीं है, वह कांग्रेस के विरुद्ध नेता के सी वेगुणोपाल और कुछ अन्य लोगों से बात करने सहित स्थिति को शांत करने के कई प्रयास कर चुके हैं। उन्होंने कहा, "हम कांग्रेस को मनाने के लिए कुछ भी अतिरिक्त नहीं करेंगे। कांग्रेस हाताश है क्योंकि पार्टी लगातार चुनाव हार रही है। वे स्थिति को बदलने के लिए बेताब हैं।" केंद्रीय मंत्री ने दावा किया कि संसद में कांग्रेस पर छोटी पार्टियों का दबाव है कि वह सदन को बाधित न करे क्योंकि इससे उनका बोलने का समय बर्बाद हो जाता है। उन्होंने कहा, "पूरा विपक्ष कांग्रेस के साथ नहीं है। छोटी पार्टियां अपने-अपने दलों के समय का सदुपयोग नहीं कर पा रही हैं। छोटी पार्टियां राहुल गांधी से नाखुश हैं। उन्हें से कुछ न तो अध्यक्ष के खिलाफ प्रस्ताव पर हस्ताक्षर नहीं किए हैं।" रीजीजू ने कहा कि अन्य राजनीतिक दलों के कुछ सदस्य उनसे लगातार कह रहे थे कि वे चाहते हैं कि सदन का कामकाज जारी रहे।




## नीतीश ने योजना के तहत 25 लाख महिलाओं के खातों में दस-दस हजार रुपए हस्तांतरित किए

**पटना/भाषा।** बिहार के मुख्यमंत्री नीतीश कुमार ने सोमवार को 'मुख्यमंत्री महिला रोजगार योजना' के तहत 25 लाख महिलाओं के बैंक खातों में 10-10 हजार रुपए हस्तांतरित किए। इस योजना का उद्देश्य स्वरोजगार और आजीविका के अवसरों के माध्यम से महिला सशक्तिकरण को बढ़ावा देना है। मुख्यमंत्री कार्यालय के अधिकारियों ने बताया कि कुमार ने अपने आधिकारिक अकाउंट '1 अगेन मार्ग' पर आयोजित कार्यक्रम में प्रत्यक्ष लाभ अंतरण (डीबीटी) के माध्यम से कुल 2,50,00 करोड़ रुपए की राशि वितरित की। प्रधानमंत्री नरेंद्र मोदी ने सितंबर 2025 में बिहार की 'मुख्यमंत्री महिला रोजगार योजना' की शुरुआत की थी। अधिकारियों ने बताया कि अब तक लगभग 1.81 करोड़ महिलाएं दस-दस हजार रुपए प्राप्त कर चुकी हैं। उन्होंने कहा कि जिन महिलाओं ने इस राशि का उपयोग व्यवसाय स्थापित करने के लिए किया है, उन्हें जल्द ही दो लाख रुपए और मिलेंगे। मुख्यमंत्री ने हाल ही में घोषणा की थी कि बिहार सरकार ने इस योजना के तहत चयनित लाभार्थियों को दो लाख रुपए तक की अतिरिक्त वित्तीय सहायता प्रदान करने की प्रक्रिया शुरू कर दी है।

## एसआईआर में बड़े पैमाने पर समाजवादी पार्टी के समर्थकों के नाम हटाए गए : अखिलेश यादव

दक्षिण भारत राष्ट्रमत  
dakshinbharat.com

**लखनऊ/भाषा।** समाजवादी पार्टी (सपा) के अध्यक्ष अखिलेश यादव ने उत्तर प्रदेश में मतदाता सूची के विशेष गहन पुनरीक्षण (एसआईआर) में बड़े पैमाने पर धांधली का आरोप लगाते हुए सोमवार को कहा कि इसके लिए जिम्मेदार लोगों के खिलाफ सख्त कार्रवाई की जानी चाहिए। यादव ने यहां सपा कार्यालय में आयोजित एक संवाददाता सम्मेलन में कहा कि पार्टी इस मुद्दे को विधानसभा में भी उठावेगी। सपा प्रमुख ने कहा कि उनकी पार्टी इस संबंध में मंगलवार को निर्वाचन



आयोग को एक ज्ञापन भी सौंपेगी, जिसमें यह अपील की जाएगी कि एसआईआर में जो गड़बड़ियां की गई हैं, उन पर कानून के तहत प्राथमिकी दर्ज की जाए और यदि कोई व्यक्ति गलत काम करने का दोषी पाया जाता है तो उसके खिलाफ कार्रवाई की जानी चाहिए। यादव ने कहा कि निर्वाचन आयोग के अधिकारियों से मुलाकात के बाद सपा इस मुद्दे को विधानसभा में भी उठाएगी।



उत्तर प्रदेश के पूर्व मुख्यमंत्री ने मांग की कि फॉर्म-7 के जरिये नाम हटाने की प्रक्रिया सिर्फ बूथ स्तरीय अधिकारी (बीएलओ) द्वारा शुरू की जानी चाहिए, किसी और माध्यम से नहीं। उन्होंने यह भी मांग की कि विधानसभा चुनाव क्षेत्र, बूथ नंबर और फॉर्म-7 जमा करने वाले व्यक्ति समेत पूरा विवरण सार्वजनिक किया जाए। सपा प्रमुख ने आरोप लगाया कि एसआईआर में सपा के समर्थकों के नाम गलत तरीके से हटाए जा रहे हैं। उन्होंने दावा किया कि सकलजीहा विधानसभा क्षेत्र में 16 मतदाताओं के नाम हटा दिए गए। विश्लेषण करने पर पता लगा कि वे पीडीए (पिछड़े, दलित और अल्पसंख्यक) समुदाय के हैं। यादव ने आरोप लगाया कि बाबागंज विधानसभा क्षेत्र के बूथ नंबर 365 पर जाली हस्ताक्षर का हवाला देकर लगभग 100

मतदाताओं के नाम मतदाता सूची से हटा दिए गए। उन्होंने कई मतदाताओं के नाम, उनके बूथ नंबर और उन्हें हटाने के लिए कथित तौर पर इस्तेमाल किए गए फॉर्म-7 का विवरण भी पढ़कर सुनाया। पूर्व मुख्यमंत्री ने कहा कि समाजवादी पार्टी कई दिनों से गलत तरीके से हटाए गए नामों के बारे में आंकड़े दे रही है लेकिन उस पर अब तक कोई कार्रवाई नहीं की गई है। उन्होंने नंदलाल नाम के एक व्यक्ति से जुड़े मामले का भी उल्लेख किया और आरोप लगाया कि उस शख्स (नंदलाल) ने अंगूठे का निशान लगाया था लेकिन भारतीय जनता पार्टी (भाजपा) के कार्यकर्ताओं ने फॉर्म-7 भरने के लिए उससे हस्ताक्षर करवा लिए थे।

## सरकार बताए कि व्यापार समझौता बराबरी के आधार पर हुआ या जबदस्ती : कांग्रेस

दक्षिण भारत राष्ट्रमत  
dakshinbharat.com



**नई दिल्ली/भाषा।** कांग्रेस ने अमेरिका के साथ हुए व्यापार समझौते को लेकर सोमवार को नरेंद्र मोदी सरकार पर भारत के हितों को दांव पर लगाने का आरोप लगाया और कहा कि यह समझौता बराबरी के आधार पर हुआ है या जबदस्ती किया गया है। पार्टी महासचिव रणदीप सुरजेवाला ने यह दावा भी किया कि यह समझौता कई अमेरिकी कृषि उत्पादों के लिए भारतीय बाजार को खोल देगा तथा इसमें आत्मनिर्भरता के साथ भी समझौता कर लिया गया है। सुरजेवाला ने संवाददाताओं से कहा, "व्यापार समझौते देश की संप्रभुता को त्याग कर, गुलामी का रास्ता कभी नहीं हो सकता। अमेरिका-भारत व्यापार समझौते में मोदी सरकार ने देश और किसानों की बलि दे दी। भारत की ऊर्जा सुरक्षा से बलिआम खिलवाड़ किया।" उन्होंने आरोप लगाया कि मोदी सरकार ने जो किया उससे भारत की 'डिजिटल स्वायत्तता और डेटा की निजता' पर गंभीर सवाल खड़े हो गए। उन्होंने कहा कि भारतीय हितों की रक्षा के लिए मजबूत सरकार ने भारत की संप्रभुता और आत्मनिर्भरता से समझौता कर लिया। कांग्रेस नेता ने कहा, "देश यही सवाल पूछ रहा है कि यह 'मजबूत' सरकार है या 'आत्मनिर्भर' है या 'अमेरिका-निर्भर' हो गया? मोदी सरकार ने अमेरिका के साथ व्यापार समझौते में भारत के हित को दांव पर लगा दिया है।" उनके मुताबिक, छह फरवरी, 2026 के पहले समझौते के मसौदे में ही सहमति जताई गई है कि भारत बिना किसी आयात शुल्क के अमेरिका के खाद्य व कृषि उत्पादों के लिए हमारा बाजार खोल देगा। सुरजेवाला ने सवाल किया कि अगर भारत में प्रसंस्कृत मक्का, ज्वार, सोयाबीन, फल व अन्य उत्पाद भी आएं, तो क्या उनका सीधा प्रभाव भारत की जैविक विविधता और बीज शुद्धता पर नहीं पड़ेगा?

मजबूत सरकार ने भारत की संप्रभुता और आत्मनिर्भरता से समझौता कर लिया। कांग्रेस नेता ने कहा, "देश यही सवाल पूछ रहा है कि यह 'मजबूत' सरकार है या 'आत्मनिर्भर' है या 'अमेरिका-निर्भर' हो गया? मोदी सरकार ने अमेरिका के साथ व्यापार समझौते में भारत के हित को दांव पर लगा दिया है।" उनके मुताबिक, छह फरवरी, 2026 के पहले समझौते के मसौदे में ही सहमति जताई गई है कि भारत बिना किसी आयात शुल्क के अमेरिका के खाद्य व कृषि उत्पादों के लिए हमारा बाजार खोल देगा। सुरजेवाला ने सवाल किया कि अगर भारत में प्रसंस्कृत मक्का, ज्वार, सोयाबीन, फल व अन्य उत्पाद भी आएं, तो क्या उनका सीधा प्रभाव भारत की जैविक विविधता और बीज शुद्धता पर नहीं पड़ेगा?

## ओडिशा में जातिगत विवाद समाप्त: बच्चे आंगनवाड़ी केंद्र लौटे, दलित सहायिका के हाथों बना भोजन खाया

**केंद्रपाड़ा (ओडिशा)/भाषा।** ओडिशा के केंद्रपाड़ा जिला स्थित एक गांव के आंगनवाड़ी केंद्र में तीन महीने से जारी जातिगत विवाद सोमवार को उस वक्त समाप्त हो गया, जब अगड़ी जाति के बच्चों ने उक्त केंद्र में एक दलित महिला सहायिका द्वारा पकाया गया भोजन खाया। नामांकित 20 बच्चों में से 16 बच्चे अपने माता-पिता के साथ नलीमाला ग्राम पंचायत अंतर्गत नुगांव ग्राम स्थित आंगनवाड़ी केंद्र में आए और सहायिका द्वारा बनाया गया भोजन खाया, जबकि अनुपस्थित बच्चों ने खुद के बीमार होने की सूचना दी। पिछले साल 21 नवंबर से आंगनवाड़ी केंद्र बंद था, क्योंकि वहां शर्मिष्ठा सेठी नामक एक दलित महिला को सहायिका के रूप में नियुक्त किया गया था। इसके बाद, अगड़ी जाति के कई परिवारों ने अपने बच्चों को केंद्र में भेजने से इनकार कर दिया था और यहां तक कि गर्भवती महिलाओं और स्तनपान कराने वाली माताओं के लिए सरकार द्वारा आपूर्ति किए गए पोषिक खाद्य पदार्थ भी नहीं लिए। जातिगत विवाद ने देशभर में रोष पैदा कर दिया और यह मामला संसद में भी उठा, जहां कांग्रेस अध्यक्ष एवं राज्यसभा में नेता प्रतिपक्ष मल्लिकार्जुन खरगे ने कार्यस्थल पर जातिगत भेदभाव को लेकर चिंता व्यक्त की। सोमवार को केंद्रपाड़ा बाल विकास परियोजना अधिकारी (सीडीपीओ) दीपाली मिश्रा और राजनगर विधायक ध्रुवा चरण साहू बच्चों का स्वागत करने के लिए आंगनवाड़ी केंद्र में उपस्थित थे। सेठी ने कहा, "मैंने बच्चों को रागी के लड्डू परोसे। बाद में, मैंने चावल और दालमा (सब्जी की करी) बनाई और परोसी। उन्हें खाना खाते देखकर मुझे बहुत खुशी हुई। वे खिलौनों से भी खेलें, जिससे केंद्र में फिर से रौनक लौट आई, जो लगभग तीन महीने से वीरान पड़ा था।" उन्होंने कहा, "मुझे उम्मीद है कि अब गांव में जातिगत भेदभाव देखने को नहीं मिलेगा।" सीडीपीओ मिश्रा ने बताया कि अभिभावकों के साथ आगे बच्चे केंद्र में खुश नजर आए।

## संसद में बोलने से 'बचते हैं' मोदी : डेरेक ओ'ब्रायन

दक्षिण भारत राष्ट्रमत  
dakshinbharat.com

**नई दिल्ली/भाषा।** तृणमूल कांग्रेस के नेता डेरेक ओ'ब्रायन ने प्रधानमंत्री नरेंद्र मोदी द्वारा पीटीआई को दिए गए साक्षात्कार को सोमवार को "खोखले शब्द" करार दिया और कहा कि वह संसद में बोलने के बजाय "भाग गए"। राज्यसभा में तृणमूल कांग्रेस के नेता ओ'ब्रायन ने प्रधानमंत्री पर कटाक्ष करते हुए उन्हें "टेलीप्रॉम्टर टाइकून" भी कहा। ओ'ब्रायन ने साक्षात्कार पर प्रतिक्रिया देते हुए पीटीआई-भाषा से कहा, "प्रधानमंत्री मोदी यानी 'टेलीप्रॉम्टर टाइकून' के खोखले शब्दों का एक और उदाहरण... जो संसद में बोलने से कतराते हैं।" हाल में बजट सत्र के दौरान एक अभूतपूर्व घटनाक्रम में, विपक्षी सदस्यों की लगातार नारेबाजी के बीच, लोकसभा ने प्रधानमंत्री के पारंपरिक उत्तर के बिना ही, राष्ट्रपति के अभिभाषण पर कृतज्ञता व्यक्त करते हुए लागू गए धन्यवाद प्रस्ताव को पारित कर दिया।

## कांग्रेस से इस्तीफे के बाद भूपेन बोरा के लिए भाजपा के दरवाजे खुले हैं : हिमंत विश्व शर्मा

दक्षिण भारत राष्ट्रमत  
dakshinbharat.com

**गुवाहाटी/भाषा।** असम के मुख्यमंत्री हिमंत विश्व शर्मा ने सोमवार को कहा कि कांग्रेस के पूर्व अध्यक्ष भूपेन बोरा के पार्टी से इस्तीफा देने के बाद भारतीय जनता पार्टी (भाजपा) के दरवाजे उनके लिए खुले हैं। शर्मा ने यह भी कहा कि अगर बोरा भाजपा में शामिल होते हैं तो यह उन्हें किसी "सुरक्षित सीट" से चुनाव जितवाने की कोशिश करेगी। बोरा ने आज सुबह कांग्रेस अध्यक्ष मल्लिकार्जुन खरगे को अपना इस्तीफा भेजा, जिससे असम विधानसभा चुनाव से पहले पार्टी को बड़ा झटका लगा है। कांग्रेस



अध्यक्ष को भेजे अपने त्यागपत्र में उन्होंने दावा किया कि पार्टी नेतृत्व द्वारा उन्हें उपेक्षित किया जा रहा है और राज्य इकाई से उन्हें उनका हक नहीं दिया जा रहा है। बोरा 2021 से 2025 तक असम सरकार इकाई के अध्यक्ष थे और पिछले साल उनकी जगह गौरव गोगोई को असम प्रदेश कांग्रेस कमेटी की कमान सौंप दी गई। वह असम में दो बार विधायक रह चुके हैं। शर्मा ने कहा कि बोरा कांग्रेस में ऐसे "आखिरी हिंदू नेता" हैं जिनकी पारिवारिक पृष्ठभूमि

राजनीति की नहीं है। शर्मा ने विधानसभा के बाहर पत्रकारों से कहा, "उनके इस्तीफे से यह प्रतीकात्मक संदेश मिलता है कि कांग्रेस में किसी सामान्य परिवार का व्यक्ति नहीं कर सकता। कांग्रेस आम परिवारों के लोगों को मान्यता नहीं देती। मैं एक साधारण मध्यमवर्गीय परिवार से हूँ लेकिन भाजपा ने मुझे मुख्यमंत्री बनाया है। हम कुलीन वर्ग की राजनीति के खिलाफ खड़े हैं।" शर्मा ने कहा कि यह कल शाम बोरा के आवास पर जाएँ और उनकी भविष्य की योजनाओं पर बातचीत करेंगे। मुख्यमंत्री ने कहा, "बोरा ने अभी तक मुझसे या भाजपा से संपर्क नहीं किया है और फिलहाल हमारा उनसे प्रत्यक्ष या अप्रत्यक्ष रूप से कोई संपर्क नहीं है।"

## भाजपा ने राहुल गांधी पर हमला करते हुए उन्हें 'असफल वंशवादी' बताया



**नई दिल्ली/भाषा।** भारतीय जनता पार्टी (भाजपा) ने सोमवार को कांग्रेस नेता राहुल गांधी पर हमला करते हुए आरोप लगाया कि वह एक "असफल वंशवादी" हैं क्योंकि न तो उनकी अपनी पार्टी के नेताओं को और न ही उनके सहयोगियों को उन पर कोई भरोसा है। भाजपा ने यह हमला ऐसे वक्त किया है जब कांग्रेस की असम इकाई के पूर्व अध्यक्ष भूपेन बोरा ने पार्टी अध्यक्ष मल्लिकार्जुन खरगे को अपना इस्तीफा भेजते हुए आरोप लगाया कि पार्टी नेतृत्व द्वारा उन्हें "नजरअंदाज किया जा रहा है और प्रदेश इकाई में उन्हें उचित स्थान नहीं दिया जा रहा है। इस घटनाक्रम पर प्रतिक्रिया देते हुए भाजपा के राष्ट्रीय प्रवक्ता शहजाद पूनावाला ने "एक्स" पर लिखा, राहुल गांधी पर नहीं है भरोसा। पूनावाला ने कहा, "तृणमूल कांग्रेस कहती है राहुल को हटाओ, ममता को लाओ, 'इंडी-गठबंधन' को बचाओ। असम के कांग्रेस नेता भूपेन बोरा ने इस्तीफा दिया। मणि (शंकर) अय्यर कहते हैं कि कांग्रेस केवल हारेगी और विजयन जीतेंगे। भाजपा नेता ने सवाल किया कि क्या यह समझने के लिए और सबूतों की जरूरत है कि न तो गांधी की अपनी पार्टी के नेता और न ही उनके सहयोगी उन्हें गंभीरता से लेते हैं।"

## अरुणाचल प्रदेश के मुख्यमंत्री जैविक लाल चावल पेश किया, परंपरागत खेती पर जोर

दक्षिण भारत राष्ट्रमत  
dakshinbharat.com

**ईटानगर/भाषा।** अरुणाचल प्रदेश के मुख्यमंत्री पेमा खांडू ने सोमवार को तवांग जिले से जैविक लाल चावल 'रक' पेश किया। उन्होंने इसे राज्य में पारंपरिक खेती की समझ, विरासत को बचाने और टिकाऊ खेती का प्रतीक बताया। खांडू ने "एक्स" पर पोस्ट में कहा, "अरुणाचल प्रदेश के तवांग से प्रीमियम जैविक देसी लाल चावल रक चावल को पेश किया गया है।" उन्होंने इस बात पर जोर दिया कि यह पहल स्थानीय खेती के तरीकों को एक बड़े मंच पर लाती है। इसके सांस्कृतिक और पोषण महत्व पर जोर देते हुए उन्होंने कहा कि यह उत्पाद सिर्फ खाने की चीज नहीं है, बल्कि राज्य की पहचान और पारंपरिक ज्ञान

प्रणाली को दिखाता है। इसकी शुरुआत और महत्व पर जोर देते हुए मुख्यमंत्री ने कहा कि चावल का उत्पादन और विपणन ग्रेगोर गांव के पेमा त्सेवांग की पहल, रक्त ऑर्गेनिक करती है। खांडू ने कहा, "यह पहल हमारी पारंपरिक ऊंचाई वाली खेती की समझ को बड़े बाजार तक पहुंचाती है।" उन्होंने स्थानीय उद्यमशीलता को बढ़ावा देने के साथ-साथ रोजी-रोटी के मौके पैदा करने की इसकी क्षमता की ओर इशारा किया। इस पहल के बड़े महत्व के बारे में बताते हुए, मुख्यमंत्री ने कहा कि यह उत्पाद सिर्फ वाणिज्यिक सकलता से नहीं उत्पादित है। उन्होंने कहा, "यह एक खाद्य उत्पाद से कहीं ज्यादा, पारंपरिक बीजों की किस्मों और हमारे लोगों की खेती की विरासत को बचाता है।" उन्होंने राज्य में देसी फसलों को बचाने और टिकाऊ खेती के तरीकों को बढ़ावा देने के महत्व को रेखांकित किया।

## अक्षर ने चतुराई से पाकिस्तान के बल्लेबाजों को दिया चकमा

दक्षिण भारत राष्ट्रमत  
dakshinbharat.com



**कोलंबो/भाषा।** पाकिस्तान की पारी के 11वें ओवर की चौथी गेंद के बाद अक्षर पटेल अपनी बाहें फैलाकर चेहरे पर संतोष भरी मुस्कान के साथ खड़े थे। इस भारतीय हरफनमौला ने आईसीसी टी20 विश्व कप में सोमवार को यहां खेले गए गुप ए के अहम मैच में इस गेंद पर पाकिस्तान के सर्वोच्च स्कोरर उस्मान खान (44) को इशान किशन से स्टंप करवाया था। जीत के लिए 176 रन के लक्ष्य का पीछा कर रही पाकिस्तान की टीम का स्कोर उस्मान के आउट होने के बाद पांच विकेट पर 73 रन हो गया था और इसके साथ ही भारत की जीत लगभग पक्की हो गई थी। मैच के नजरिए से देखें तो इस खबू स्विपर का जश्र इस एहसास का परिणाम था कि उन्होंने लगभग पाकिस्तान की जीत की उम्मीदों पर पानी फेर दिया था। इस्की पीछे हालांकि आत्मसंतुष्टि की भावना भी छिपी हो सकती है। उस्मान ने

अपनी 34 गेंदों की पारी में अक्षर के खिलाफ छह चौके जड़े थे, जिसमें दो मौकों पर लगातार चौके भी शामिल थे। लेकिन उनके आउट होने का क्षण ज्यादा नाटकीय नहीं था। यह गेंद कुलदीप यादव या वरुण चक्रवर्ती की बड़े टर्न के साथ अक्षर को चकमा देने वाली गेंद नहीं थी। अक्षर वैसे भी गेंद को बहुत ज्यादा टर्न कराने की जगह लेंथ में चतुराई से बदलाव कर बल्लेबाजों की परीक्षा लेते हैं। अक्षर ने उस्मान के आगे बढ़कर खेलने के प्रयास को भांपते हुए अपनी लेंथ हल्की सी पीछे

खींची। पाकिस्तान के विकेटकीपर बल्लेबाज ने बल्ला घुमाया लेकिन लेकिन गेंद और बल्ले का संपर्क नहीं हुआ और बाकी काम किशन ने स्टंप के पीछे आसानी से पूरा कर दिया। अक्षर ने मैच के बाद संवाददाता सम्मेलन में अपनी रणनीति स्पष्ट की। उन्होंने कहा, असल में विकेट पर कुछ गेंदें ज्यादा 'स्क्रीड' कर रही थीं और कुछ ज्यादा स्पिन ले रही थीं। जब हम दूसरी पारी में गेंदबाजी करने आए तो मैंने महसूस किया कि नई गेंद थोड़ी ज्यादा स्क्रीड कर रही है।" उन्होंने कहा, "मेरी योजना यह

भांपने की थी कि बल्लेबाज क्या करना चाहता है और किस क्षेत्र में मुझे निशाना बनाना चाहता है। उसके बाद मैं अपनी लाइन या लेंथ बदलता हूँ। उस्मान का विकेट तब मिला जब वह आगे बढ़कर खेल रहे थे, इसलिए मैंने फिर अपनी लेंथ पर गेंद डाली।" इसी तरह योजना बनाता हूँ। अक्षर ने इसके कुछ मिनट पहले ही बाबर आगामी की 16 मिनट की संघर्षपूर्ण पारी का भी अंत किया था। बाबर की बड़े शॉट खेलने की बचैनी को भांपते हुए 32 वर्षीय गेंदबाज ने ऑफ स्टंप पर फुल लेंथ के गेंद डाली और पाकिस्तान के पूर्व कप्तान उसके जाल में फंस गए। दबाव कम करने के इरादे से खेला गया उनका आक्रमक स्लॉग स्ट्रोक सिधे विकेट पर पर जा लगा। अक्षर के बचपन के कोच अशरीश पटेल ने कहा, यह हमेशा बड़े दिल वाला खिलाड़ी रहा है। उसकी सबसे बड़ी ताकत परिस्थितियों को भांप कर उसी मुताबिक योजना लागू करने की है। उसे अपनी ताकत और सीमा के बारे में पता है। यह किसी भी खिलाड़ी के लिए महत्वपूर्ण गुण है।

## सुविचार

जिंदगी में सबसे खूबसूरत पौधा विश्वास का होता है जो धरती में नहीं दिल में लगाया जाता है।

## दक्षिण भारत राष्ट्रमत

## फर्जी धमकियों का असली मकसद

इन दिनों देश के विभिन्न शहरों में स्कूलों और संस्थानों को बम की धमकी के जो ईमेल मिल रहे हैं, उनसे संबंधित स्थानों पर अफरा-तफरी मच रही है। ऐसा पहली बार नहीं हो रहा है। साल 2024 में भी ऐसी धमकियां बहुत मिली थीं। यह सिलसिला आज तक जारी है। इनका तरीका भी लगभग एक जैसा है। प्रायः स्कूलों को ईमेल भेजकर दहशत फैलाने की कोशिश की जाती है। इन धमकियों के बाद स्कूल परिसर खाली कराए जाते हैं, पुलिस और बम निरोधक दस्ते के अधिकारी जांच करते हैं, लेकिन कुछ भी संदिग्ध नहीं मिलता है। हो सकता है कि ये ईमेल किसी आतंकवादी संगठन ने भेजे हों या किसी खुराफाती की शरारत हो। सवाल है- इनके निशाने पर स्कूल क्यों हैं? स्कूलों में बड़ी संख्या में शिक्षक और बच्चे होते हैं। जब उन्हें पता चलता है कि स्कूल को ऐसी धमकी मिली है तो डर का माहौल बनता है। वे अपने घर जाते हैं तो परिवार के सदस्यों, दोस्तों और पड़ोसियों को भी बताते हैं। इससे डर और ज्यादा फैलता है। लोग सोचते हैं कि 'आतंकवादियों पर किसी का नियंत्रण नहीं है, वे कुछ भी कर सकते हैं।' यही इन धमकियों का मकसद है। ज्यादा से ज्यादा लोगों को डराना, उनके बीच आतंकवाद से संबंधित चर्चा को बढ़ावा देना - यही तो वे चाहते हैं। ये धमकियां भेजने के लिए ईमेल पता तलाशना कोई मुश्किल काम नहीं है। आजकल हर बड़े स्कूल की वेबसाइट होती है। अगर वह न हो तो सोशल मीडिया पेज जरूर होता है। किसी दूर देश में बैठकर वहां ईमेल पता मालूम करना और उस पर धमकी भेजना मुश्किल काम नहीं है। स्कूल, प्रशासन और मीडिया को एक बात समझनी होगी। जब कभी किसी स्कूल को धमकी मिलती है तो उसके द्वारा सूचना पुलिस को भेजी जाती है। यह बात स्कूल के शिक्षकों, कर्मचारियों और विद्यार्थियों तक भी पहुंचती है। कुछ समय बाद पुलिस आ जाती है। तब तक मामला समाचार चैनलों और सोशल मीडिया पर छा जाता है।

जब विदेश में कहीं बैठकर आतंकवादी या खुराफाती लोग ये खबरें पढ़ते होंगे तो क्या सोचते होंगे? वे निश्चित रूप से हंसते होंगे। वे कहते होंगे कि 'भारत में दहशत फैलाना बहुत आसान है। सिर्फ एक ईमेल करना है और हम टीवी से लेकर सोशल मीडिया तक सब जगह छा जाएंगे!' इस चक्र को तोड़ना होगा। इन धमकियों का सिलसिला अभी बंद होने वाला नहीं है। ऐसी हर धमकी को गंभीरता से लेना चाहिए, लेकिन समाचार चैनलों और सोशल मीडिया पर जैसा माहौल बनता है, उससे बचना चाहिए। इसके लिए स्कूल और प्रशासन में संवाद होना चाहिए। जिस स्कूल के पास ऐसा ईमेल आए, वह प्रशासन को सूचना दे, लेकिन शिक्षकों, कर्मचारियों और विद्यार्थियों के साथ जानकारी साझा करते हुए संयम बरते। परिसर को खाली कराते समय बच्चों को धमकी के बारे में न बताएं। शिक्षकों और कर्मचारियों से भी कहें कि वे घबराहट में कोई प्रतिक्रिया न दें। हर स्कूल को महीने में एक-दो बार भूकंप, अग्नि सुरक्षा आदि के लिए अभ्यास करना चाहिए। पुलिस अधिकारियों को बुलाकर साइबर सुरक्षा, यातायात नियमों का पालन जैसे विषयों पर चर्चा की जा सकती है। सावधानी बरतना अपनी जगह ठीक है। इससे डर का माहौल पैदा नहीं होना चाहिए। जब लोगों में डर फैलता है तो आतंकवादियों और खुराफाती तत्वों का दुस्साहस बढ़ता है। वे अगली बार दुगुनी ऊर्जा से नए ईमेल पते खोजते हैं और धमकियां भेजते हैं। उसके बाद जब मामला चैनलों और सोशल मीडिया पर आता है तो उन्हें लगता है कि यह तरीका काम कर रहा है। इस पर विराम लगाने के लिए स्कूल, प्रशासन और मीडिया को संयम से काम लेना होगा। सुरक्षा से समझौता नहीं किया जा सकता, लेकिन अपनी सूझबूझ से देशविरोधी तत्वों के मंसूबों को नाकाम जरूर किया जा सकता है।

## ट्विटर टॉक

टी20 विश्व कप 2026 में आज टीम इंडिया ने सिर्फ मैच नहीं जीता, बल्कि 140 करोड़ देशवासियों का विश्वास और दिल भी जीत लिया। आपकी हर गेंद में जुनून, हर रन में आत्मविश्वास और हर पल में भारत की शान झलकती रही।

-भजनलाल शर्मा

खेरथल-तिजारा के भिवाड़ी में एक केमिकल फैक्ट्री में भीषण आग लगने से हुए दर्दनाक हादसे में आठ लोगों की मृत्यु एवं कई लोगों के घायल होने का समाचार अत्यंत दुःखद एवं हृदयविदारक है। इस हादसे में जान गंवाने वाले लोगों के परिजनों के प्रति मेरी गहरी संवेदनाएं हैं।

-सचिन पायलट

भिवाड़ी की केमिकल फैक्ट्री में हुई अत्यंत त्रासद दुर्घटना से मन विचलित है। जिन परिवारों ने अपने प्रियजनों को खोया है, उनके प्रति मेरी गहरी संवेदनाएं हैं। ईश्वर से प्रार्थना करता हूँ कि घायलों को शीघ्र स्वास्थ्य लाभ मिले।

-गजेन्द्र सिंह शेखावत

## प्रेरक प्रसंग

## जीवन की सार्थकता

एक बार दो गांवों के बीच पानी को लेकर विवाद छिड़ गया। झगड़ा इतना बढ़ गया कि दोनों ओर से तलवारें खिंच गईं। सौभाग्य से तभी वहां एक संत का आगमन हुआ। लोगों को झगड़ते देख उन्होंने पूछा, 'आप लोग आपस में क्यों झगड़ रहे हो?' लोगों ने बताया, 'पानी के लिए।' संत ने पूछा, 'पानी का क्या मूल्य है?' जवाब मिला, 'कुछ भी नहीं।' संत ने अगला सवाल किया, 'क्या वह बिना मूल्य मिल सकता है?' गांव वालों ने कहा, 'पानी बिना मूल्य ही हर जगह मिलता है।' तब संत ने पूछा, 'मनुष्य के जीवन का क्या मूल्य है?' दोनों ओर से उत्तर मिला, 'वह तो आकाश ही नहीं जा सकता। जीवन तो अनमोल है।' संत ने कहा, 'तब क्या वह अनमोल जीवन साधारण पानी के लिए नष्ट करना उचित है?' संत की दलील सुनकर सभी चुप हो गए। तब संत ने कहा, 'शत्रुओं में अशत्रु होकर जीना की सबसे बड़ा कोशल है। वैर को अवेर से जीतो।

## सामयिक

## परिवर्तन की दहलीज पर बांग्लादेश

महेन्द्र तिवारी

नोबाडलू : 9989703240

दक्षिण एशिया की राजनीति में समय-समय पर ऐसे मोड़ आते रहे हैं जो केवल किसी एक देश के सत्ता परिवर्तन तक सीमित नहीं रहते, बल्कि पूरे क्षेत्र की कूटनीतिक दिशा और सामाजिक मनोविज्ञान को प्रभावित करते हैं। बांग्लादेश में हाल ही में हुए संसदीय चुनावों और उसके बाद तारिक रहमान के प्रधानमंत्री पद की शपथ लेने की तैयारी को भी इसी परिप्रेक्ष्य में देखा जाना चाहिए। यह घटना केवल एक राजनीतिक दल की जीत या एक नेता के उदय का प्रसंग नहीं है, बल्कि एक ऐसे दौर का संकेत है जिसमें जनता की आकांक्षाएं, लोकतांत्रिक संस्थाओं की विश्वसनीयता और पड़ोसी देशों के साथ संबंधों की नई व्याख्या सामने आ सकती है। वर्षों तक राजनीतिक धुंधीकरण और सत्ता संघर्ष से गुजरने के बाद यह परिवर्तन उस समाज की बेचैनी और उम्मीदों दोनों को प्रतिबिंबित करता है।

तारिक रहमान का राजनीतिक सफर स्वयं बांग्लादेश के हालिया इतिहास का एक प्रतीकात्मक प्रतिबिंब रहा है। एक ऐसे परिवार में जन्म लेने के कारण जहाँ राजनीति जीवन का स्वाभाविक हिस्सा थी, उन्होंने सत्ता के निकट रहकर अवसर भी देखे और विवादों का सामना भी किया। भ्रष्टाचार के आरोपों के चलते देश छोड़ना और लंबे समय तक विदेश में रहना उनके जीवन का यह अध्याय रहा जिसने उन्हें आलोचना और सहानुभूति दोनों दिलाई। निर्वासन के वर्षों में उन्होंने पार्टी के भीतर राजनीतिक भूमिका निभाई, जिससे यह धारणा बनी कि वे भले ही भौगोलिक रूप से दूर हों, लेकिन राजनीतिक रूप से सक्रिय हैं। जब परिस्थितियां बदलीं और वे वापस लौटे, तो उनकी यादों को केवल व्यक्तिगत पुनर्स्थापना नहीं थी, बल्कि उनके समर्थकों के लिए एक प्रतीकात्मक पुनरागमन था - एक ऐसा क्षण जिसमें वे स्वयं को एक वैकल्पिक नेतृत्व के रूप में प्रस्तुत कर सके।

2024 के जनआंदोलन ने बांग्लादेश की राजनीति में जो उथल-पुथल पैदा की, उसने सत्ता संरचना को बदलकर रख दिया। लंबे समय



तक प्रभावशाली रही अगामी लीग को सत्ता से हटाना पड़ा और इससे राजनीतिक रिक्तता उत्पन्न हुई। इस रिक्तता को भरने के लिए जो चुनाव हुए, उनमें मतदाताओं की भागीदारी और परिणामों ने स्पष्ट संकेत दिया कि जनता परिवर्तन की आकांक्षा रखती है। यह परिवर्तन कितना स्थायी या प्रभावी होगा, यह भविष्य के शासन पर निर्भर करेगा, लेकिन तत्कालीन परिणामों ने यह स्पष्ट कर दिया कि लोकतांत्रिक प्रक्रिया अभी भी जनता के लिए अभिव्यक्ति का महत्वपूर्ण माध्यम है। चुनावों में विपक्ष की अनुपस्थिति या सीमित भागीदारी पर सवाल भी उठे, परंतु इसके बावजूद यह घटना राजनीतिक शक्ति संतुलन में निर्णायक बदलाव के रूप में दर्ज हुई।

तारिक रहमान की जीत के साथ उनके सामने जो जिम्मेदारियां आई हैं, वे केवल प्रशासनिक नहीं बल्कि नैतिक और संस्थागत भी हैं। एक ऐसे देश में जहाँ राजनीतिक प्रतिस्पर्धा अक्सर वैचारिक से अधिक व्यक्तिगत संघर्ष में बदल जाती रही है, वहाँ लोकतांत्रिक विश्वास बहाल करना सबसे बड़ी चुनौती है। कानून-व्यवस्था की मजबूती, न्यायिक प्रक्रिया की निष्पक्षता और आर्थिक स्थिरता को सुनिश्चित करना केवल नीतिगत निर्णयों से नहीं बल्कि शासन की विश्वसनीयता से भी जुड़ा होता है। जनता के लिए परिवर्तन का अर्थ केवल नेतृत्व बदलना नहीं बल्कि जीवन की परिस्थितियों में ठोस सुधार देना है। यदि नई सरकार इन अपेक्षाओं पर खरी

उतरती है, तो यह सत्ता परिवर्तन इतिहास में सकारात्मक मोड़ के रूप में दर्ज होगा; अन्यथा यह भी अस्थायी राजनीतिक उतार-चढ़ाव की श्रेणी में शामिल हो सकता है।

इस पूरे घटनाक्रम का एक महत्वपूर्ण आयाम भारत-बांग्लादेश संबंधों से भी जुड़ा है। दोनों देशों के बीच सांस्कृतिक निकटता, ऐतिहासिक अनुभव और आर्थिक साझेदारी लंबे समय से संबंधों को आकार देते रहे हैं। सत्ता परिवर्तन के साथ यह प्रश्न उठना स्वाभाविक है कि नई सरकार इन संबंधों को किस दिशा में ले जाएगी। भारत द्वारा प्रतिनिधि भेजकर शपथ समारोह में भागीदारी जताना कूटनीतिक निरंतरता का संकेत है, वहीं नई सरकार द्वारा संबंधों को पुनर्निर्धारित करने की इच्छा एक नए संवाद की संभावना खोलती है। सीमा प्रबंधन, जल बंटवारा, व्यापार और सुरक्षा सहयोग जैसे मुद्दे केवल द्विपक्षीय समझौतों का विषय नहीं बल्कि लाखों लोगों के जीवन से जुड़े प्रश्न हैं। इसलिए इन पर होने वाला संवाद आने वाले वर्षों में क्षेत्रीय स्थिरता को प्रभावित कर सकता है।

शेख हसीना के सत्ता से हटने के बाद उत्पन्न राजनीतिक विमर्श भी कम महत्वपूर्ण नहीं है। किसी भी लोकतंत्र में सत्ता परिवर्तन के साथ आरोप-प्रत्यारोप और वैचारिक संघर्ष सामने आते हैं, परंतु दीर्घकालीन स्थिरता इस बात पर निर्भर करती है कि राजनीतिक प्रतिद्वंद्विता संस्थागत मर्यादा के भीतर रहे। यदि नई सरकार अपने

विरोधियों को केवल राजनीतिक पराजित मानने के बजाय लोकतांत्रिक प्रक्रिया का हिस्सा समझे, तो इससे राजनीतिक वातावरण में संतुलन आ सकता है। वहीं यदि प्रतिशोध की भावना हावी होती है, तो इससे सामाजिक विभाजन गहरा सकता है। यह संतुलन साधना किसी भी नए नेतृत्व के लिए सबसे कठिन परीक्षा होती है।

तारिक रहमान का शपथ ग्रहण इस मायने में प्रतीकात्मक भी है कि यह परंपराओं से अलग आयोजन के रूप में सामने आया है। स्थान और स्वरूप में परिवर्तन को केवल औपचारिक बदलाव के रूप में नहीं बल्कि राजनीतिक संकेत के रूप में भी देखा जा सकता है। ऐसे प्रतीक अक्सर जनता के मन में नए अध्याय की अनुभूति पैदा करते हैं। हालांकि वास्तविक परिवर्तन प्रतीकों से आगे बढ़कर नीतियों और क्रियाचक्र में दिखाई देता है। इसलिए यह क्षण जितना आशा का है, उतना ही सावधानी से मूल्यांकन का भी है।

दक्षिण एशिया का इतिहास बताता है कि राजनीतिक परिवर्तन अक्सर भावनात्मक ऊर्जा से भरे होते हैं, परंतु उनकी सफलता प्रशासनिक दक्षता और सामाजिक समावेशन पर निर्भर करती है। बांग्लादेश ने आर्थिक विकास, शिक्षा और सामाजिक सूचकांकों में पिछले दशकों में उल्लेखनीय प्रगति की है, जिसे बनाए रखना और आगे बढ़ाना किसी भी सरकार के लिए चुनौतीपूर्ण होगा। साथ ही वैश्विक आर्थिक दबाव, जलवायु परिवर्तन और क्षेत्रीय सुरक्षा जैसे मुद्दे ऐसे हैं जिनसे निपटने के लिए संतुलित कूटनीति और दूरदर्शी नीतियों की आवश्यकता होगी।

अंततः यह कहा जा सकता है कि तारिक रहमान का सत्ता में आगमन केवल एक राजनीतिक घटना नहीं बल्कि एक संभावनाओं से भरा क्षण है। इसमें उम्मीद भी है और अनिश्चितता भी, समझन भी है और आलोचना भी। लोकतंत्र की खूबसूरती इसी में है कि वह किसी भी परिवर्तन को अंतिम सत्य नहीं मानता, बल्कि उसे निरंतर संवाद और मूल्यांकन की प्रक्रिया का हिस्सा बनाता है। आने वाले समय में यह स्पष्ट होगा कि यह नया अध्याय किस दिशा में आगे बढ़ता है, परंतु फिलहाल यह घटना उस क्षेत्रीय राजनीति की धड़कन को सुनने का अवसर देती है जहाँ जनता, नेतृत्व और पड़ोसी देश मिलकर इतिहास की अगली पंक्तियां लिखते हैं।

## नजरिया



जागरूक उपयोगकर्ता ही फेक कंटेंट की शृंखला को तोड़ सकता है। सरकार, सोशल मीडिया कंपनियों और शैक्षणिक संस्थानों को मिलकर इस दिशा में काम करना होगा। भ्रमजाल फैलाने से रोकने के लिए सरकार और समाज दोनों के साझा प्रयासों की दरकार है। साझे प्रयासों से ही एआई का सकारात्मक लाभ हम उठा सकते हैं। वरना हमारी सुविधा के लिए बनी तकनीक हमारे लिए बड़ा सिरदर्द बन सकती है।

## अब एआई कंटेंट की होगी बेहतर निगरानी

रोहित माहेश्वरी

आर्टिफिशियल इंटेलिजेंस ने जहां दुनिया को तेज और स्मार्ट बनाया है, वहीं इसके दुरुपयोग ने भी गंभीर चिंता पैदा कर रखी है। डीपफेक वीडियो, फर्जी तस्वीरें और एआई जनित भ्रामक सामग्री ने केवल लोगों की प्रतिष्ठा को नुकसान पहुंचा रही है, बल्कि साइबर उगी और सामाजिक भ्रम का कारण भी बन रही हैं। इन खतरों को मध्य में रखकर केंद्र सरकार की ओर से सूचना प्रौद्योगिकी नियम, 2021 में किए गए हालिया संशोधन को डिजिटल दुनिया में बढ़ती चुनौतियों के बीच एक महत्वपूर्ण कदम कहा जा सकता है। आगामी 20 फरवरी से लागू होने जा रहे इन नियमों के तहत अब एआई से तैयार किए गए फोटो और वीडियो पर लेबल लगाना अनिवार्य होगा। इसके साथ ही फेक कंटेंट को हटाने की समय सीमा 36 घंटे से घटाकर तीन घंटे कर दी गई है। नए प्रावधानों के तहत एआई कंटेंट में स्थायी मेटाडेटा और डिजिटल पहचान चिह्न जोड़ने की अनिवार्यता भी तय की गई है, ताकि ऐसे कंटेंट की पहचान आसानी से की जा सके। यह बदलाव डिजिटल पारदर्शिता और नागरिक सुरक्षा के लिहाज से बेहद अहम है। इसमें कोई दो राय नहीं है कि भारतीय कंपनियों के लिए साइबर सुरक्षा अब सबसे बड़ी चुनौती है। हाल ही में आईएफ रिपोर्ट से खुलासा हुआ है कि आर्टिफिशियल इंटेलिजेंस मॉडल, जैसे कि चैटजीपीटी की मदद से नकली आधार और पैन कार्ड बनाए जा सकते हैं। इस रिपोर्ट ने एआई के संभावित दुरुपयोग की क्षमता के बारे में नई चिंताएं पैदा कर दी हैं।

एक नए सर्वे में 51 फीसदी विज्ञानसे लीडर्स ने इसे प्राथमिक जोखिम माना। 'फिक्की-ईवाय रिस्क सर्वे 2026' की रिपोर्ट से यह खुलासा हुआ है। इसमें डिजिटल युग के बढ़ते खतरों पर चिंता जताई

गई है। रिपोर्ट में कहा गया है कि तकनीकी जोखिम अब सीधे कंपनी के कामकाज से जुड़ गए हैं। सर्वे के अनुसार, 61 फीसदी लोग साइबर हमलों से डरे हुए हैं। डेटा चोरी और धोखाधड़ी को 5% फीसदी ने बड़ा जोखिम माना। लगभग 4% फीसदी कंपनियां इन आधुनिक खतरों से निपटने में नाकाम हैं। साइबर हमलों से कंपनियों की प्रतिष्ठा और वित्त पर असर पड़ता है। डिजिटल बदलाव कंपनियों की प्रतिस्पर्धी स्थिति को प्रभावित कर रहे हैं। यह सर्वे 13% सीईओ और सीनियर डिसीजन-मेकर्स पर आधारित है। इसमें 21 फीसदी प्रतिभागी टेक्नोलॉजी सेक्टर से थे। प्रोफेशनल सर्विसेज दूसरे नंबर पर।

साइबर अटैक अब सिर्फ आईटी मुद्दा नहीं। यह ऑपरेशनल कंटीन्यूटी से जुड़ा है। 61 फीसदी लीडर्स मानते हैं कि साइबर हमले वित्तीय और ऑपरेटेशनल खतरा हैं। तेज टेक्नोलॉजिकल बदलावों को 61 फीसदी कंपनियां प्रतिस्पर्धा को प्रभावित करने वाला मान रहे हैं। सर्वे के अनुसार, आज के दौर में एआई एक 'दोषारी तलवार' बन गया है। करीब 60 फीसदी विशेषज्ञों का मानना है कि तकनीकी पिछड़ापन घातक है। सही समय पर नई तकनीक न अपनाया नुकसानदेह हो सकता है। वहीं, 54 फीसदी लोग एआई के एथिकल और गवर्नेंस संबंधी जोखिमों से चिंतित हैं। इन जोखिमों का प्रबंधन अभी भी प्रभावी ढंग से नहीं हो रहा है। ग्लोबल साइबरपीस समिट 2026 में भारतीय साइबर अपराध समन्वय केंद्र के अनुसार 2024-2025 के दौरान दर्ज साइबर हमलों में एआई और ऑटोमेशन का व्यापक इस्तेमाल देखने को मिला है। अब साइबर अपराधी किसी छोटे गैंग की तरह नहीं, बल्कि कंपनियों की तरह संगठित ढांचे में काम कर रहे हैं। दक्षिण-पूर्व एशिया, अफ्रीका, मध्य-पूर्व और भारत के कुछ हिस्सों से संचालित ये नेटवर्क अलग-अलग विभागों में बंटे हुए हैं। इन गिरोहों के पास भर्ती करने वाली टीम, वेतन और प्रमोशन देखने वाले लोग और यहां तक कि रिसर्च एंड

डेवलपमेंट यूनिट भी होती है। ये टीमें टेक्नोलॉजी की कमियां और इंसानी व्यवहार की कमजोरियों को खोजकर उनका फायदा उठाती हैं।

रिपोर्ट के मुताबिक, 2025 में साइबर अपराध से दुनिया को लगभग 10.8 ट्रिलियन डॉलर का नुकसान होने का अनुमान था, जो इस साल करीब 12 ट्रिलियन डॉलर तक पहुंच सकता है। कई अंतरराष्ट्रीय थिक टैंकों का दावा है कि अब लगभग 80 प्रतिशत साइबर हमलों में किसी न किसी रूप में एआई की भूमिका है। एआई का इस्तेमाल अब डीपफेक तकनीक में भी हो रहा है। डिजिटल अंतरेक्ट जैसे मामलों में अपराधी किसी प्रसिद्ध पुलिस अधिकारी का चेहरा और आवाज नकली तरीके से दिखाकर पीड़ित को डराते हैं जिससे वह खुद को असली अधिकारी से बात करते हुए समझता है। साइबर अपराध में अब डिपल एक्सटॉर्शन मॉडल भी सामने आया है। इसमें पहले रैनसमवेयर से डेटा लॉक किया जाता है फिर उसे लीक करने की धमकी देकर पैसे वसूल जाते हैं। इसके अलावा फ्राड-एस-ए-सर्विस का ट्रेंड भी तेजी से बढ़ रहा है। इसमें संगठित गिरोह उन लोगों को भी अपराध की सुविधा देते हैं जिनके पास तकनीकी जानकारी नहीं होती। यानी पैसे दो और तैयार साइबर फ्राड सेवा लो। इस तरह के मामलों में कई वरिष्ठ सरकारी अधिकारी तक उगी का शिकार हो चुके हैं। साफ है कि एआई ने साइबर अपराध को पहले से कहीं ज्यादा संगठित तेज और खतरनाक बना दिया है।

वर्तमान आर्टिफिशियल इंटेलिजेंस आधारित टेक्नोलॉजी के इस्तेमाल के तो कई तरीके मौजूद हैं, लेकिन इन्हें किस हद तक इस्तेमाल में लाया जाना चाहिए, इसके लिए नियम-कानूनों का अभाव है। हमारा देश और दुनिया भी एआई के बढ़ते कदमों और उसके प्रभावों को लेकर गंभीर है। इसी क्रम में दिल्ली के भारत मंडयम में 'इंडिया एआई इम्पैक्ट समिट 2026' का आगाज हो रहा है। 20 फरवरी तक चलने वाले इस महाकुंभ में दुनिया की 300 से ज्यादा कंपनियां भविष्य की तकनीक दिखाएंगी।

खेती से लेकर सेहत तक, एआई आपकी जिंदगी को कैसे आसान बनाएगा, इसकी पूरी झलक यहां देखने को मिलेगी। आईटी के नए निष्कर्षों का सबसे सकारात्मक पहलू यह है कि अब एआई से बने कंटेंट को छिपाना आसान नहीं रहेगा। लेबलिंग व डिजिटल पहचान चिह्न से आम व्यक्ति यह समझ सकेगा कि उसके सामने मौजूद सामग्री वास्तविक है या तकनीक से तैयार की गई है। इससे सोशल मीडिया पर फैलने वाली अफवाहों और भ्रामक अभियानों पर भी अंकुश लगाने में मदद मिलेगी। चुनाव, सामाजिक मुद्दों और संवेदनशील घटनाओं के दौरान यह लोकतांत्रिक व्यवस्था को भी सुदृढ़ रखने में सहायक होगी, ऐसी उम्मीद की जानी चाहिए। इन तमाम बातों के बीच सवाल यह भी है कि सिर्फ नियम-कायदे बनाना ही काफी नहीं, बल्कि इन्हें सख्ती से लागू करना भी जरूरी है।

वैसे भी डिजिटल प्लेटफॉर्म की संख्या और कंटेंट की मात्रा इतनी अधिक है कि केवल नियमों के सहारे नियंत्रण करना आसान नहीं होगा। इसके लिए तकनीकी निगरानी तंत्र को मजबूत करना, प्लेटफॉर्म की जवाबदेही तय करना और उलंघन की स्थिति में त्वरित दंडात्मक कार्रवाई सुनिश्चित करना आवश्यक है। क्योंकि यदि नियमों का पालन ठीका रहता, तो इनका उद्देश्य अधूरा रह जाएगा। इसके साथ ही नागरिकों में डिजिटल साक्षरता बढ़ाना भी उतना ही जरूरी है। लोगों को यह समझना होगा कि हर वायरल वीडियो या तस्वीर सत्य नहीं होती।

जागरूक उपयोगकर्ता ही फेक कंटेंट की शृंखला को तोड़ सकता है। सरकार, सोशल मीडिया कंपनियों और शैक्षणिक संस्थानों को मिलकर इस दिशा में काम करना होगा। भ्रमजाल फैलाने से रोकने के लिए सरकार और समाज दोनों के साझा प्रयासों की दरकार है। साझे प्रयासों से ही एआई का सकारात्मक लाभ हम उठा सकते हैं। वरना हमारी सुविधा के लिए बनी तकनीक हमारे लिए बड़ा सिरदर्द बन सकती है।

## महत्वपूर्ण

Printed & Published by Devendra Sharma on behalf of owners M/s. New Media Company, 6/4, 1st floor, Cantonment station road, Bengaluru-51and printed at Dinsadar Printing Division, 116, Queens Road, Bengaluru-560052. Editor-Shreekrant Parashar. (\*Responsible for selection of news under PRB Act). Reproduction of any matter from this newspaper in whole or in part or any such manner without prior written permission from the publisher is strictly prohibited and punishable by law. RNI No. 58061/93. Reg. No.: RNP/KA/BGS/2050/2015-2017 posted at Bengaluru PSO Mysore Road Bengaluru-560 026

पाठकों से अनुरोध है कि इस प्रकाशन में प्रकाशित किए जाने वाले किसी भी तरह के विज्ञापन (वैश्विक, वार्डक, टैरिफ एवं सजावटी इत्यादि) पर कोई भी कांवाही, प्रतिबद्धता या धनराशि का व्यय करने से पूर्व इन विज्ञापनों के बारे में समस्त जानकारी यह स्वयं प्राप्त कर लें। दक्षिण भारत राष्ट्रमत समूह उद्योगों की गुणवत्ता तथा सेवाओं के लिए विज्ञापनदाताओं द्वारा किए जा रहे किसी प्रकार के दावों के लिए जिम्मेदार नहीं है। अगर विज्ञापनदाता विज्ञापन में किया जा रहा वार्ड पूरा नहीं करता है तो दक्षिण भारत राष्ट्रमत समूह के संपादक, मुद्रण एवं प्रकाशक या मालिकानों को पाठक किसी भी रूप में उत्तरदाई नहीं बना सकता। - दक्षिण भारत राष्ट्रमत

दक्षिण भारत राष्ट्रमत

# भारत में शिखर सम्मेलन एआई के पूर्ण लाभों को प्राप्त करने का 'अहम अवसर': ब्रिटेन के उपप्रधानमंत्री

लंदन/भाषा। ब्रिटेन की सरकार ने कहा है कि सोमवार से भारत में शुरू होने जा रहे 'एआई इम्पैक्ट समिट' में ब्रिटेन का ध्यान इस बात को रखा जा सकता है कि एआई किस प्रकार विकास को गति दे सकती है, नए रोजगार सृजित कर सकती है, सार्वजनिक सेवाओं में सुधार कर सकती है और किस प्रकार दुनिया भर के लोगों को लाभ पहुंचा सकती है। उपप्रधानमंत्री डेविड लैमी और एआई मंत्री कनिष्क नारायण के नेतृत्व में ब्रिटेन का प्रतिनिधिमंडल इस बात पर प्रकाश डालने के लिए उत्सुक है कि एआई दुनिया के हर कोने में रोजगार की जिंदगी को कैसे बेहतर बना सकता है और एक नवीनीकरण इंजन के रूप में यह किस तरह डॉक्टरों को तेजी से निदान करने, शिक्षकों को व्यक्तिगत शिक्षण प्रदान करने, परिवर्तन को मिनटों में सेवानिवृत्त प्रदान करने और व्यवसायों को अगली पीढ़ी के अग्रे रोजगार सृजित करने में मदद कर सकता है। लैमी ने शिखर सम्मेलन से पहले जारी

एक बयान में कहा, "यह शिखर सम्मेलन यह निर्धारित करने का एक महत्वपूर्ण क्षण है कि हम एआई के पूर्ण लाभों और क्षमता को उजागर करने के लिए अपने अंतरराष्ट्रीय भागीदारों के साथ मिलकर कैसे काम कर सकते हैं..." विज्ञान, नवाचार और प्रौद्योगिकी विभाग (डीएसआईटी) ने कहा कि भारत और ब्रिटेन "स्वाभाविक प्रौद्योगिकी साझेदार हैं, और इन्फोसिटी, टाटा कंसल्टेंसी सर्विसेज (टीसीएस) तथा विप्रो जैसी दिग्गज सॉफ्टवेयर कंपनियां ब्रिटेन में अपना विस्तार कर रही हैं। वेल्स से भारतीय मूल के पहले सांसद नारायण ने कहा, "एआई हमारी पीढ़ी की निर्णायक तकनीक है और हम यह सुनिश्चित करने के लिए दृढ़ संकल्पित हैं कि यह सभी के लिए लाभदायक हो।" एआई मंत्री ने कहा कि ब्रिटेन "अग्रणी भूमिका निभा रहा है, एआई के लिए एक वैश्विक दृष्टिकोण को आगे बढ़ा रहा है जो दुनिया भर के लोगों को अधिक सीखने, अधिक कमाने और अपनी शक्तों पर

भविष्य को आकार देने में मदद करता है"। उन्होंने कहा, हम यह सुनिश्चित करने के लिए पूरी तरह से एकमत हैं कि ब्रिटेन और भारत के लोग केवल दूसरों द्वारा विकसित की जा रही एआई को देखें ही नहीं, बल्कि स्वयं एआई का निर्माण करें और उससे सीधे लाभ भी उठाएं। दिल्ली के अलावा, नारायण बंगलूर की यात्रा भी करेंगे ताकि यह देखा जा सके कि भारत और ब्रिटेन अग्रणी प्रौद्योगिकी के लाभ प्राप्त करने के लिए किस प्रकार मिलकर काम कर रहे हैं। डीएसआईटी ने कहा कि दोनों देश अत्याधुनिक अनुसंधान में करोड़ों डॉलर का निवेश कर रहे हैं - बेहतर बैटरी और ग्रामीण समुदायों के लिए अगली पीढ़ी के दूरसंचार से लेकर दुर्लभ बीमारियों से निपटने में सक्षम जीनोमिक मेडिसिन तक। विभाग ने कहा कि भारत आम तौर पर ब्रिटेन के व्यवसायों के लिए भी एक अत्यंत महत्वपूर्ण बाजार है और ब्रिटेन की कंपनियां भारत में अपने कारोबार से 47.5 अरब पाउंड से अधिक का राजस्व अर्जित करती हैं।

## दिल्ली वाले चिड़ियाघर में 500 रुपए में एक दिन के लिए जानवर को ले सकते हैं गोद

नई दिल्ली/भाषा। दिल्ली के लोग अगले महीने से राष्ट्रीय प्राणी उद्यान में किसी जानवर को एक दिन के लिए गोद लेकर अपना जन्मदिन, शादी की सालगिरह या अन्य खास मौके मना सकेंगे। पशु को गोद लेने की संशोधित योजना के तहत छोटे जानवरों के लिए शुल्क 500 रुपए से शुरू होगा, जबकि बाघ को एक दिन के लिए गोद लेने के लिए 50,000 रुपए देने होंगे। इस योजना के तहत, पशु को गोद लेने वालों को चिड़ियाघर द्वारा निर्धारित लागत वहन करनी होगी, जिसका उपयोग जानवर के भोजन और दैनिक देखभाल के लिए किया जाएगा। चुने गए पैकेज के आधार पर, व्यक्ति को स्टाइल चिन्ह के रूप में प्रमाण पत्र और तस्वीरें भी मिलेंगी। चिड़ियाघर के निदेशक संजीत कुमार ने कहा कि जानवरों को अल्पकालिक रूप से गोद लेने की व्यवस्था शुरू करने के प्रस्ताव को इस महीने के अंत तक मंजूरी मिलने की संभावना है, जिसके बाद यह पहल मार्च से शुरू की जाएगी। उन्होंने 'पीटीआई-भाषा' को बताया कि एक दिन के लिए गोद

लेने की लागत प्रत्येक जानवर की वार्षिक गोद लेने की दर के आधार पर तय की गई है। कुमार ने कहा, यदि किसी जानवर को गोद लेने की वार्षिक लागत 50,000 रुपए है, तो उसे एक दिन के लिए गोद लेने का शुल्क लगभग 500 रुपए होगा। संशोधित दरों के अनुसार, चित्वा हिरण को गोद लेने की वार्षिक लागत 18,000 रुपए है, और उसे एक दिन के लिए 500 रुपए में गोद लिया जा सकता है। इसी प्रकार, रत्नबिंदु बाघ को गोद लेने की वार्षिक दर 45,000 रुपए है और उसे भी एक दिन के लिए 500 रुपए में गोद लिया जा सकता है। कुमार ने बताया कि बाघ को गोद लेने की वार्षिक लागत छह लाख रुपए है, जो एक दिन के लिए लगभग 50,000 रुपए होती है। उन्होंने कहा कि चिड़ियाघर इस योजना को अधिक सुलभ बनाने के लिए अल्पकालिक और ऑनलाइन गोद लेने के विकल्प पेश कर रहा है, जो पहले पूरी तरह से ऑफलाइन थे, खासकर उन व्यक्तियों के लिए जो पूरे वर्ष के लिए किसी जानवर को गोद नहीं ले सकते हैं।

## शांत रहें व नौकरी बचाने के लिए एआई उपकरणों का इस्तेमाल सीखें

नई दिल्ली/भाषा। कृत्रिम मेधा (एआई) से नौकरियों पर पड़ने वाले असर को लेकर बढ़ती चिंताओं के बीच प्रौद्योगिकी जगत के दिग्गजों ने कर्मचारियों को साफ संदेश दिया है कि "शांत रहें और अपने कौशल को लगातार बढ़ाएं।" उन्होंने कहा कि एआई की लहर के साथ बने रहने के लिए ताज्जुब सीखते रहने की क्षमता जरूरी है और अगले तीन से पांच वर्ष में एआई के और विकसित होने के साथ कार्यबल में बड़े बदलाव देखने को मिलेंगे। 'एआई के दौर में रोजगार का भविष्य' विषय पर आयोजित सत्र में उद्योग जगत के लोगों ने माना कि कुछ मौजूदा नौकरियां अप्रासंगिक हो सकती हैं, लेकिन कृत्रिम मेधा

नई रोजगार संभावनाएं भी उत्पन्न करेगी और कर्मचारियों को यह पहचानना होगा कि वे किन कौशलों को निखार सकते हैं। 'इन्फो एज' (जिसके अंतर्गत नौकरी डॉट कॉम आता है) के संस्थापक संजीव बिश्नोदाने ने बेंकों में कंप्यूटर आने के समय का उदाहरण देते हुए कहा, "तब किसी की नौकरी नहीं गई, बल्कि उत्पादकता बढ़ गई।" एआई अपनाते से नौकरियां जाने के सवाल पर बिश्नोदाने ने युवाओं से कहा, "नीति की चिंता मत करो। यह सोचें कि आप ऐसा क्या करें ताकि एआई, आपकी नौकरी न छीने बल्कि आपको नौकरी दिलाने में मदद करे।"

उन्होंने युवाओं को उपयोगी एआई उपकरण सीखने की सलाह दी। उन्होंने कहा, "एआई आ चुका है और यह रुकने वाला नहीं है। अगर आप एआई का इस्तेमाल नहीं करेंगे, तो आपके लिए एआई का रास्ता बंद हो जाएगा। अगले तीन महीनों में कम से कम तीन एआई मंचों का इस्तेमाल सीखने का लक्ष्य तय रखें। जितना ज्यादा आप सीखेंगे, आपकी नौकरी उतनी ही सुरक्षित रहेगी।" प्रौद्योगिकी उद्योग के दिग्गजों ने पेशेवरों को एआई उपकरणों को अपनाने और उभरती प्रौद्योगिकियों के अनुरूप खुद को ढालने की सलाह दी, ताकि बदलते रोजगार बाजार में प्रसंगिक बने रह सकें।



## लारा दत्ता ने महेश भूपति संग अपने रिश्ते को बताया 'आग और हवा' का मेल

मुंबई/एजेन्सी। अभिनेत्री लारा दत्ता पूर्व टेनिस प्लेयर महेश भूपति के साथ खुशहाल वैवाहिक जीवन जी रही हैं। सोमवार को कपल ने शादी के 15 साल पूरे कर लिए हैं। इस खास मौके पर लारा ने इंटरग्राम के जरिए पति महेश को शुभकामनाएं दीं। लारा ने महेश के साथ कुछ तस्वीरें पोस्ट कीं। इन तस्वीरों में दोनों एक दूसरे के साथ बहुत खुश और रोमांटिक नजर आ रहे हैं। लारा ने लिखा, 15 साल, में आग और वो हवा। मैं चिंगारी लगती हूँ, तो वे उसे और भड़का देते हैं, और हैरानी की बात यह है कि अब तक हमने घर नहीं

जलाया। अभिनेत्री ने आगे लिखा कि इतने सालों में दोनों ने एक-दूसरे को प्रोफेशनल तरीके से परिचय देना, ऐसे लड़ना जैसे कोई खेल हो, यह दिखाया कि हम बिल्कुल भी प्रतिस्पर्धी नहीं हैं, और फिर भी हर दिन एक-दूसरे को ही चुनना सीखा है। अभिनेत्री की पोस्ट फैंस और उनके दोस्तों को काफी मसदा आ रही है। कई यूजरस उनके मजाकिया अंदाज को काफी पसंद कर रहे हैं। अभिनेता गजरव ने हार्ट इमोजी के साथ शानदार प्रतिक्रिया दी। अभिनेत्री लारा दत्ता और महेश भूपति की पहली मुलाकात एंटरटेनमेंट और स्पोर्ट्स को लेकर

एक बिजनेस मीटिंग के दौरान हुई थी। काम के सिलसिले में दोनों के बीच दोस्ती हुई थी और धीरे-धीरे दोस्ती प्यार में बदल गई। 9 साल तक एक-दूसरे को डेट करने के बाद दोनों ने पहले 16 फरवरी 2011 को सिविल मैरिज की और उसके बाद गोवा में क्रिश्चियन रस्मों के साथ शादी की। इस जोड़े की एक बेटी सायरा भूपति है। अभिनेत्री लारा जल्द ही फिल्म 'वेलकम' के तीसरे पार्ट 'वेलकम टू द जंगल' में नजर आएंगी। फिल्म में उनके साथ अक्षय कुमार, दिशा पटानी, रवीना टंडन, फरवीन खान मसैत अन्य स्टार्स प्रमुख भूमिकाओं में नजर आएंगे।


## चेक बाउंस केस में एक्टर राजपाल यादव को राहत, दिल्ली हाई कोर्ट ने सजा पर लगाई अंतरिम रोक

नई दिल्ली। दिल्ली हाई कोर्ट ने चेक बाउंस मामले में अभिनेता राजपाल यादव की सजा पर अंतरिम रोक लगा दी है। कोर्ट ने राहत देते हुए कहा कि रैस्पॉन्डेंट के बैंक अकाउंट में 1.5 करोड़ रुपये जमा करा दिए गए हैं, जिसे ध्यान में रखते हुए सजा पर अस्थायी रोक लगाई जा रही है। अदालत ने यह स्पष्ट किया कि सजा पर रोक कुछ शर्तों के साथ दी गई है। राजपाल यादव को 1 लाख रुपये का पर्सनल बॉन्ड और इतनी ही राशि की एक श्योरिटी जमा करनी होगी। इन शर्तों के पालन के बाद उन्हें राहत प्रदान की गई है। कोर्ट के आदेश के मुताबिक, राजपाल यादव 18 मार्च तक करस्टडी से बाहर रहेंगे। मामले की अगली सुनवाई 18 मार्च को



निर्धारित की गई है, जब अदालत इस पर विस्तृत सुनवाई करेगी। यह मामला चेक बाउंस से जुड़ा है, जिसमें निचली अदालत ने अभिनेता को सजा सुनाई थी। इसी फैसले को चुनौती देते हुए उन्होंने हाई कोर्ट का रुख किया था। अब सभी की नजर 18 मार्च को होने वाली अगली सुनवाई पर टिकी है, जहां इस मामले में आगे की कानूनी प्रक्रिया तय होगी।

## रवानगी



इंडियन क्रिकेटर हार्दिक पांड्या मॉडल माहिका शर्मा के साथ, रविवार को पाकिस्तान के खिलाफ मैच जीतने के बाद भारत के लिए रवाना होने के लिए कोलंबो भंडारनायक इंटरनेशनल एयरपोर्ट पहुंचे।

## रोहित शेट्टी फायरिंग मामला : छह आरोपियों को 25 तक की रिमांड, आरोपी पक्ष के वकील ने दी दलील




मुंबई/एजेन्सी। बॉलीवुड निर्देशक रोहित शेट्टी के घर हुई फायरिंग मामले में लगातार बड़े अपडेट्स आ रहे हैं। सोमवार सुबह ही मुंबई क्राइम ब्रांच ने शूटर दीपक चंद्र की गिरफ्तारी राजस्थान से की और उसके साथ 5 अन्य आरोपियों को भी पकड़ा था, लेकिन अब पुलिस के हथिये विष्णु कुशवाहा नाम का एक और आरोपी चढ़ा है जिसे पुलिस ने आगरा से गिरफ्तार किया है। मामले में अब तक 12 गिरफ्तारियां हो चुकी हैं। सोमवार को क्राइम ब्रांच ने 6 आरोपियों को कोर्ट में पेश कर 25 फरवरी तक की रिमांड ली है। क्राइम ब्रांच को शक है कि ये सभी

आरोपी बड़े गिरोह के कहने पर काम कर रहे थे। पकड़े गए आरोपियों में जितन रमेश भारद्वाज (22 साल), सोनू कुमार (20 साल), दीपक रमेश चंद्र (25 साल), विशाल ठाकुर (19 साल), सनी कुमार राकेश कुमार (23 साल), और ऋतिक विनोद सिंह यादव (24 साल) का नाम सामने आया है। गिरफ्तारी के बाद शूटर दीपक चंद्र ने पूछताछ में कई खुलासे किए हैं। मुंबई क्राइम ब्रांच के मुताबिक शूटर दीपक चंद्र घटना को अंजाम देने के बाद मौके से भाग गया था। घटना को अंजाम देने के लिए आरोपी दीपक के साथ सोनू कुमार और सनी कुमार थे। इन तीन आरोपियों को फायरिंग के बारे में पता था और

बाकी तीन आरोपियों ने घटना को अंजाम देने में मदद की थी। आरोपी ने यह भी कबूला कि सह-आरोपी विशाल ठाकुर, जितन भारद्वाज और ऋतिक विनोद सिंह यादव को फायरिंग की जानकारी नहीं थी। जितन भारद्वाज, दीपक चंद्र का चचेरा भाई है, जिससे दीपक ने आने-जाने के लिए 1,500 रुपए लिए थे। फायरिंग के बाद, दीपक और सोनू आगरा में उस फेक्ट्री में रुके, जहां ऋतिक विनोद सुपरवाइजर है। जॉब में पता चला है कि दीपक और सोनू आगरा से नोएडा में विशाल के घर पर रुके थे। आरोपी पक्ष के वकील दिलीप शुकला ने मीडिया से बात करते हुए

बताया कि पुलिस ने दीपक रमेश चंद्र को मेन शूटर बताया है और उसके साथ ऋतिक, विशाल और सोनू की गिरफ्तारी की। लेकिन हमने कोर्ट के सामने पक्ष रखा कि ऋतिक, विशाल और सोनू का घटना से कोई लेना-देना नहीं है क्योंकि पुलिस के पास कोई इवॉल्यूट सबूत नहीं है। पुलिस ने गिरफ्तारी इसलिए की है, क्योंकि सभी दोस्त हैं और घटना स्थल के कुछ ही दूरी पर मौजूद थे और आरोपी को रूकने में मदद की। ऋतिक को लगा कि उसके दोस्त वेकेशन पर हैं। कोर्ट ने हमारे पक्ष को सुना और आगे की जांच में इन पहलुओं पर भी ध्यान देने की बात कही है।

आरोपी पक्ष के वकील दिलीप शुकला ने मीडिया से बात करते हुए बताया कि पुलिस ने दीपक रमेश चंद्र को मेन शूटर बताया है और उसके साथ ऋतिक, विशाल और सोनू की गिरफ्तारी की। लेकिन हमने कोर्ट के सामने पक्ष रखा कि ऋतिक, विशाल और सोनू का घटना से कोई लेना-देना नहीं है क्योंकि पुलिस के पास कोई इवॉल्यूट सबूत नहीं है। पुलिस ने गिरफ्तारी इसलिए की है, क्योंकि सभी दोस्त हैं और घटना स्थल के कुछ ही दूरी पर मौजूद थे और आरोपी को रूकने में मदद की। ऋतिक को लगा कि उसके दोस्त वेकेशन पर हैं। कोर्ट ने हमारे पक्ष को सुना और आगे की जांच में इन पहलुओं पर भी ध्यान देने की बात कही है।



## अब पर्दे पर दिखेगा सोमनाथ मंदिर का इतिहास, संजय लीला भंसाली बनाएंगे फिल्म

मुंबई/एजेन्सी। 'गंगुबाई काठियावाड़ी', 'बाजीराव मस्तानी', 'राम लीला', और 'व्लैक' जैसी फिल्मों बनाने वाले संजय लीला भंसाली नई पीरियड ड्रामा फिल्म के साथ बॉक्स ऑफिस पर फिर से दस्तक देने के लिए तैयार हैं। इस बार फिल्म कोई लव स्टोरी या युद्ध नहीं है, बल्कि सनातन धर्म पर हुए प्रहार और आस्था को बचाने वाले लोगों के खून से लिखी गई है। निर्देशक ने अपकॉमिंग फिल्म 'जय सोमनाथ' की पहली झलक शेयर की है, जिसे देखकर रंगेते खड़े होना तय है। केतन मेहता के निर्देशन में बन रही 'जय सोमनाथ' की पहली झलक मेकर्स ने रिलीज कर दी है। वीडियो में पहले सोमनाथ मंदिर को ध्वस्त होते हुए दिखाया गया है, लेकिन फिर धूल के पीछे नए

सोमनाथ मंदिर की झलक दिख रही है। वीडियो से साफ है कि इस बार भंसाली प्रोडक्शन में बन रही फिल्म इतिहास को दोबारा जिंदा कर देगी। वीडियो को शेयर कर कैप्शन में लिखा गया, मंदिर तोड़ा जा सकता है, लेकिन आस्था को नहीं। संजय लीला भंसाली प्रस्तुत करते हैं- 'जय सोमनाथ', निर्देशन- केतन मेहता। फिल्म 2027 में रिलीज होगी, लेकिन अभी तक फिल्म की स्टारकास्ट और रिलीज डेट का एलान नहीं हुआ है। बता दें कि साल 10251026 ईस्वी में भारत पर कई बार आक्रमण करने वाले गजनी के गुजरात के सोमनाथ मंदिर को निशाना बनाया था और मंदिर के शाही खजाने को खाली कर दिया था। गजनीयों यहीं नहीं रुका, उसने

मंदिर को नुकसान पहुंचाया और शिवलिंग को खंडित करने की कोशिश की, लेकिन यह मंदिर सिर्फ आस्था का प्रतीक नहीं, बल्कि सनातन धर्म के उस हौंसले का प्रतीक है, जो गिरकर दोबारा खड़े होने की ताकत रखता है। इसी साल मंदिर के विध्वंस को 1000 साल पूरे हो चुके हैं। इस मौके पर पूरे देश में सोमनाथ के इतिहास और महिमा की व्याख्या की गई थी। भंसाली की फिल्म भी पर्दे पर दोबारा इतिहास के पन्ने पलटने के लिए तैयार है। 'जय सोमनाथ' के अलावा, संजय लीला भंसाली की 'लव एंड वॉर' भी आ रही है जिसमें राणीम कपूर और आलिया भट्ट दोनों लीड रोल में हैं, लेकिन फिल्म की रिलीज डेट को लेकर सस्पेंस बना हुआ है। कहा जा रहा है कि फिल्म 2026 के अंत में रिलीज होगी।

## रश्मिका मंदाना ने फिल्म 'छावा' के एक साल पूरे होने पर भावपूर्ण नोट लिखा

नई दिल्ली/भाषा। बॉलीवुड अभिनेत्री रश्मिका मंदाना ने अपनी फिल्म 'छावा' की रिलीज के एक साल पूरे होने पर सोशल मीडिया पर एक भावपूर्ण नोट लिखा और इसे एक विशेष फिल्म बताया। लक्ष्मण उतेकर द्वारा निर्देशित यह फिल्म 14 फरवरी, 2025 को रिलीज हुई थी और दिनेश विजय ने अपने प्रोडक्शन बैनर मेंडॉक फिल्म्स के तहत इसका निर्माण किया था। इसमें रश्मिका कोशल ने मराठा साम्राज्य के दूसरे शासक और शिवाजी महाराज के पुत्र छत्रपति संभाजी महाराज की मुख्य भूमिका निभाई थी। फिल्म 'एनिमल' की अभिनेत्री ने शनिवार शाम को अपने इंस्टाग्राम हैंडल पर फिल्म 'छावा' की कई तस्वीरें साझा कीं और साथ में एक संदेश भी लिखा। उन्होंने लिखा, आज पुरानी यादों में खो गई... यह कितनी खास फिल्म थी... मैं सचमुच बहुत आभारी हूँ! दीनू सर, लक्ष्मण उतेकर सर, विकी कोशल और पूरी मेंडॉक फिल्म्स टीम को बहुत सारा



प्यार... धन्यवाद। फिल्म में अक्षय खन्ना, विनीत कुमार सिंह और संजीव जायसवाल ने भी भूमिका निभाई। फिल्म ने दुनिया भर के बॉक्स ऑफिस पर 800 करोड़ रुपए से अधिक की कमाई की। रश्मिका मंदाना की नवीनतम फिल्म 'द गर्लफ्रेंड' है, जो नवंबर 2025 में रिलीज हुई थी। राहुल रविंद्रन द्वारा निर्देशित इस फिल्म में वीक्षित शेट्टी और अनु इमानुएल ने मुख्य भूमिकाएं निभाई थीं। इसके बाद वह शाहिद कपूर और कृति सैनन के साथ 'कॉन्फेट 2' में नजर आएंगी।

## अब लीक से हटकर फिल्में नहीं बन रही : तापसी पन्नू

मुंबई/भाषा। अभिनेत्री तापसी पन्नू का मानना है कि अब महिला प्रधान और लीक से हटकर फिल्में नहीं बन रही हैं क्योंकि ऐसी कहानियों के लिए दर्शकों का समर्थन नहीं मिल रहा है। मुख्यधारा और लीक से हटकर दोनों तरह के सिनेमा में सहजता से संतुलन बनाए रखने वाली पन्नू ने एक भरोसेमंद कलाकार के रूप में अपनी प्रतिष्ठा बनाई है और थ्रिलर, मुद्रक व पिंक जैसे कई फिल्मों में दमदार अभिनय किया है। अभिनेत्री ने अनुसार, लीक से अलग कहानियों को बड़े पर्दे पर उतारने की लड़ाई और भी कठिन हो गई है। पन्नू ने 'पीटीआई-भाषा' को दिए एक साक्षात्कार में कहा, "ऐसी फिल्मों वित्तुकी की कगार पर पहुंच चुकी प्रजातियों की तरह हो गई हैं। मेरा अधिप्राय 'अस्सी' जैसी फिल्मों से है। हमारे तथाकथित व्यावसायिक सिनेमा का एक निश्चित ढांचा है जिसका हम पालन करते हैं और हम उस ढांचे में पारंपरिक रूप से फिट नहीं बैठते।" पन्नू की नई फिल्म 'अस्सी'



है। इसके निर्माता अनुभव सिन्हा हैं। पन्नू से सिन्हा के साथ 2018 में आई फिल्म मुल्क और 2020 की थ्रिलर में भी काम किया था। अभिनेत्री ने इस धारणा को खारिज कर दिया कि लीक से हटकर बनने वाली फिल्मों केवल डिजिटल मंच पर ही अपनी जगह बना पाएंगी। उन्होंने कहा कि 'स्ट्रीमिंग' मंच ने अपना ध्यान बड़े पैमाने पर दर्शकों को लुभाने पर केंद्रित कर दिया है। उन्होंने कहा, असलियत यह है कि लोग सोचते हैं कि इस तरह की

फिल्में ओटीटी पर आती रहेंगी और हम उन्हें देखते रहेंगे। लेकिन नहीं, ओटीटी मंच भी इस तरह की फिल्में नहीं चाहते। वे केवल उन्हीं फिल्मों को चुनते हैं जो सिनेमाघरों में अच्छा प्रदर्शन कर रही हों। पन्नू ने कहा, "वे सिनेमाघर के दर्शकों को अपने मंच पर लाना चाहते हैं। वे कहते हैं, 'हमारे पास पहले से ही इस तरह के दर्शक हैं, हम अपने देश के उन लोकप्रिय मसाला फिल्मों के दर्शकों को अपने मंच से जोड़ना चाहते हैं।' इसीलिए मैं कहती हूँ कि अगर लोगों को यह एहसास नहीं हुआ कि हमें इसे देखना चाहिए तो लीक से हटकर बनने वाली फिल्में वित्तु हो जाएंगी। कभी-कभी वास्तविकता देखना भी अच्छा होता है। सिनेमा की तुलना विभिन्न प्रकार के व्यंजनों से करते हुए अभिनेत्री (38) ने कहा कि जहां एक ओर व्यावसायिक सिनेमा मुगलई की अपनी अपील है, वहीं उद्योग को दाल चावल जैसी कहानियों की भी आवश्यकता है: ऐसी कहानियां जो रोजगार की वास्तविकता पर आधारित हों।



## श्याम सेवा संघ के 401 भक्तों ने श्याम मंदिर में अर्पण किए निशान

दक्षिण भारत राष्ट्रमत  
dakshinbharat.com

बेंगलूरु। श्याम सेवा संघ द्वारा रविवार को चतुर्थ फागण महोत्सव व निशान यात्रा का आयोजन किया गया। बनरघट्टा रोड पर स्थित

श्रीदेवी मुकाम्बिका मन्दिर में बाबा श्याम का दरवार सजाया गया, भजन कीर्तन के आयोजन के साथ फूलों एवं इत्र की होली खेलते हुए निशान पूजा की गई।

तत्पश्चात बड़ी संख्या में भक्तों ने निशान अपने हाथों में लेकर झूमते नाचते गाते, बाबा के

जयकारा लगाते हुए पैदल यात्रा करते हुए निशान यात्रा में भक्तों द्वारा 401 निशान बाबा श्याम को अर्पित किए गए।

इस वार्षिकोत्सव में सहयोग देने के लिए श्याम मंदिर कमेटी को संघ की आयोजन समिति ने धन्यवाद दिया।



## अंतर विश्वविद्यालयीन प्रतियोगिता वाग्विभूति आयोजित

दक्षिण भारत राष्ट्रमत  
dakshinbharat.com

बेंगलूरु। शहर के क्रिस्तु जयंती (डीम्ड-टू-बी विश्वविद्यालय) के मानविकी एवं समाज विज्ञान संकाय के हिंदी अध्ययन विभाग द्वारा 'विश्व हिंदी दिवस' के उपलक्ष्य में अंतर विश्वविद्यालयीन प्रतियोगिता 'वाग्विभूति' का आयोजन किया गया। हिंदी विभागाध्यक्ष डॉ. श्रीधर पीडी ने सभी का स्वागत किया। इस अवसर पर मुख्य अतिथि के रूप में जैन विश्वविद्यालय के सहप्राध्यापक एवं संयोजक डॉ. भंवर सिंह शक्तावत ने हिंदी की समृद्ध

साहित्यिक परंपरा और उसकी वैश्विक संभावनाओं पर प्रकाश डालते हुए कहा कि हिंदी केवल भाषा नहीं, बल्कि भारतीय संस्कृति और संवेदना की अभिव्यक्ति है। मानविकी संकाय के अध्यक्ष डॉ. गोपाकुमार ए. वी. ने कहा कि हिंदी भाषा भारतीय संस्कृति, साहित्य और सामाजिक समरसता की सशक्त वाहक है।

इस अंतर विश्वविद्यालयीन महोत्सव में विभिन्न विश्वविद्यालयों के विद्यार्थियों ने आशुभाषण(वाम्मी), स्वरचित कविता वाचन (सृजन), देशभक्ति गीत गायन(गुंजन), भाषण प्रतियोगिता (अभिव्यक्ति),

विज्ञापन लेखन (सूक्ति), एकल अभिनय (रूपक), समूह चर्चा (सत्संग), नुकड़ नाटक (प्रहसन), पटकथा लेखन (दर्पण) तथा लघु वीडियो निर्माण (चित्रांश) जैसी विविध विधाओं की प्रतियोगिताओं में भाग लिया। समूह चर्चा में कृत्रिम बुद्धिमत्ता(एआई)के फायदे और नुकसान जैसे समसामयिक विषयों पर सार्थक विचार-विमर्श हुआ, वहीं नुकड़ नाटक और गीत प्रस्तुतियों ने सामाजिक जागरूकता का संदेश दिया। कार्यक्रम का संचालन विद्यार्थी सिमरन कुशवाहा ने किया तथा विद्यार्थी पावनी शेठी ने धन्यवाद दिया।



## मित्र मंडल के 'महाशिवरात्रि महोत्सव' में सजी 'भगवान शिव पार्वती' की विशेष झांकी भजन गायकों ने मधुर भजनों से रिझाया भगवान भोलेनाथ को

दक्षिण भारत राष्ट्रमत  
dakshinbharat.com

बेंगलूरु। स्थानीय मित्र मंडल के तत्वावधान में रविवार को महाशिवरात्रि के मौके पर शाम 6.30 बजे से 'महाशिवरात्रि महोत्सव' का आयोजन ओकलीपुरम स्थित माहेश्वरी भवन में किया गया। इस महोत्सव में मंडल की ओर से 'भगवान शिवपार्वती की परिक्रमा करते हुए भगवान गणेश' की मनोरम झांकी सजाई गई। कार्यक्रम में आयोजित भजन संध्या में बनारस से आई भजन गायिका पुष्या बनर्जी, बेंगलूरु के हरिकृष्ण सारडा व हैदराबाद के रघुवीर तिवारी ने एक से बढ़कर एक अच्छे भजनों की प्रस्तुति दी। कार्यक्रम में



बेंगलूरु के जाने माने भजन गायक निरंजन सारडा अस्वस्थ होते हुए भी उपस्थित हुए और उन्होंने भजनों की प्रस्तुति भी दी, जिसे सभी ने खूब सराहा। अध्यक्ष

रामेश्वरलाल पंचारिया ने बड़ी संख्या में उपस्थित श्रद्धालुओं का स्वागत किया। मंत्री कमल लिल्ला व उनके सहयोगियों ने विभिन्न व्यवस्थाओं में सहयोग किया।



मुगदाबाद में काउंसिल फॉर द इंडियन स्कूल सर्टिफिकेट एग्जामिनेशन की क्लास 12 की परीक्षा देने से पहले स्टूडेंट्स एक एग्जाम सेंटर के बाहर आखिरी समय में तैयारी करते हुए।



## कर्नाटक बिहारी समाज ने बेंगलूरु दक्षिण व पूर्व में फैलाएं अपने पंख बैठक में पदाधिकारियों के चयन पर रहा जोर

दक्षिण भारत राष्ट्रमत  
dakshinbharat.com

बेंगलूरु। स्थानीय कर्नाटक बिहारी समाज द्वारा बेंगलूरु दक्षिण अंचल की बैठक रविवार को जयप्रकाश नगर स्थित संजय सिंह के निवास पर हुई तथा उसी दिन शाम को बेंगलूरु पूर्व अंचल की बैठक एमआर काम्प्लेक्स फित्थूर

में आयोजित हुई। इन दोनों बैठकों का संचालन करते हुए प्रो. विनय कुमार यादव ने बिहारी समाज को एकत्रित एवं संगठित होने के लिए कई बातें कहीं। इस बैठक में उदय सिंह ने बेंगलूरु दक्षिण व पूर्व में बिहारी समाज के पदाधिकारी बनाने पर बल दिया ताकि क्षेत्रीय बिहारी समाज अपने क्षेत्र में संगठित होकर कार्य करे, और कर्नाटक बिहारी समाज अपने

उद्देश्य में सफलता हासिल करे। दक्षिण अंचल की इस बैठक में संजय सिंह, दिनेश चौहान, विजय पांडेय आदि उपस्थित थे। मुख्य वक्ता उदय सिंह ने संगठन के महत्व और आवश्यकता पर विस्तार से अपना विचार प्रकट किया। उन्होंने कहा जो लोग बिहार से कर्नाटक आ गए हैं और यहां रहते हुए कुछ समय बीत गया है तो फिर वे वापस लौटकर बिहार नहीं


जाएंगे। विशेष रूप से उनके बच्चे जिनका जन्म यही कर्नाटक में हुआ है वे तो कभी बिहार जाने को तैयार नहीं होंगे। ऐसी परिस्थिति में हम सब यही रह जायेंगे, इस आवश्यकता को पहचानते हुए कर्नाटक में हम सभी बिहारियों को संगठित होकर अपने भविष्य को बेहतर बनाना होगा। उन्होंने शिक्षा, स्वास्थ्य और सामाजिक सुरक्षा पर बल

दिया। उपस्थित लोगों ने कर्नाटक बिहारी समाज की स्थापना का करतल ध्वनि से समर्थन किया और इससे जुड़कर काम करने का आश्वासन दिया। बैठक में बेंगलूरु पूर्व अंचल की जिम्मेदारी गोपाल यादव के नेतृत्व में सूर्यदेव सिंह, मुकेश कुमार, वीके श्रीवास्तव और ओमप्रकाश पाण्डेय को सौंपी गई। अंत में गोपाल यादव ने धन्यवाद दिया।

## दादा जिनकुशलसूरी गुरुदेव का स्वर्गारोहण दिवस कार्यक्रम आज

बेंगलूरु/दक्षिण भारत । पचास हजार नूतन जैन निर्माता दादाश्री जिनकुशलसूरी गुरुदेव का 693वां स्वर्गारोहण दिवस कार्यक्रम मंगलवार को बसवनगुडी स्थित विमलनाथ जिनालय दादावाड़ी में मनाया जाएगा।

कार्यक्रम में मुनिश्री मलयप्रभासगारजी व मुकुलप्रभ प्रभासगारजी की निश्चय में वरघोड़ा प्रातः 9 बजे विमलनाथ जिनालय दादावाड़ी बसवनगुडी से प्रारम्भ होकर पुनः वहीं पहुंचेगा। तत्पश्चात गुरुदेव गुणानुवाद सभा, दोपहर में दादा गुरुदेव पूजा होगी। अखिल भारतीय खरतरगच्छ महिला परिषद द्वारा गुरु पूजा कराई जाएगी। रात्रि



में गुरुदेव की भक्ति भावना में संगीतकार महेश्वर बागरेचा, सिमरन स्वामी जैन संगीत मंडल, जिनदत्त कुशलसूरी जैन सेवा एवं संगीत मंडल और संगीत महिला मंडल द्वारा प्रस्तुति दी जाएगी। इस कार्यक्रम के लाभार्थी पन्नालाल पारख परिवार जन हैं।



## किया ने बजट से पहले मुख्यमंत्री को सौंपा ज्ञापन

दक्षिण भारत राष्ट्रमत  
dakshinbharat.com

बेंगलूरु। शहर के विधानसभा में सोमवार को मुख्यमंत्री के नेतृत्व में आयोजित बजट संबंधित बैठक में कर्नाटक इनरविद्यर एसोसिएशन (किया) के प्रतिनिधियों ने कर्नाटक के मुख्यमंत्री सिद्धरामय्या से मुलाकात कर उन्हें ज्ञापन सौंपा। इस अवसर पर किया के अध्यक्ष

महावीरचंद मेहता एवं उपाध्यक्ष अश्विन सेमलानी ने बैठक में भाग लिया और बजट के पहले चर्चा की। ज्ञापन में बीबीएमपी के ट्रेड लाइसेंस को समाप्त करने, इनरविद्यर एवं नाइटविद्यर उद्योग के लिए अलग से औद्योगिक हब विकसित करने, उचित दाम पर औद्योगिक भूखंड उपलब्ध कराने, जीएसटी की दर को कम करने व इनरविद्यर उद्योग को नाप तोल नियमों से मुक्त करने का निवेदन किया है।

## तारिक रहमान आज बांग्लादेश के नए प्रधानमंत्री के रूप में शपथ लेंगे

ढाका/भाषा। बांग्लादेश में महत्वपूर्ण आम चुनावों में अपनी पार्टी बीएनपी को शानदार जीत दिलाने के बाद तारिक रहमान देश के अगले प्रधानमंत्री के रूप में मंगलवार को शपथ लेंगे। लंबे समय से चली आ रही एक परंपरा को तोड़ते हुए बांग्लादेश नेशनलिस्ट पार्टी (बीएनपी) के अध्यक्ष तारिक रहमान (60) का शपथ ग्रहण समारोह बंगभवन के बजट सदन परिसर के साउथ प्लाजा में आयोजित किया जाएगा। सरकारी समाचार एजेंसी 'बीएसएस' ने सोमवार को बताया कि राष्ट्रपति मोहम्मद शाहबुद्दीन मंगलवार दोपहर को जातीय संसद के साउथ प्लाजा में नए मंत्रिमंडल सदस्यों को

शपथ दिलाएंगे। जातीय संसद सचिवालय की सचिव कनीज मौला ने बीएसएस को पहले बताया था, "संसद सचिवालय में कल शाम चार बजे नए मंत्रिमंडल सदस्यों का शपथ ग्रहण समारोह आयोजित किया जाएगा। इससे पहले सांसद सुबह 10 बजे जातीय संसद परिसर के साउथ प्लाजा में शपथ लेंगे।" रहमान के शपथ ग्रहण समारोह में भारत का प्रतिनिधित्व लोकसभा अध्यक्ष ओम बिरला करेंगे। सूत्रों के अनुसार, विदेश सचिव विक्रम मिश्रा और लोकसभा महासचिव उत्पल कुमार सिंह के भी बिरला के साथ उपस्थित रहने की संभावना है।



## 'धन निवेश प्रबंधन' के विषय पर ब्यावर संघ ने आयोजित किया कार्यक्रम

दक्षिण भारत राष्ट्रमत  
dakshinbharat.com

बेंगलूरु। स्थानीय ब्यावर संघ द्वारा एक होटल में 'धन निवेश प्रबंधन' पर चर्चा हेतु कार्यक्रम आयोजित किया गया। ब्यावर संघ के अध्यक्ष ललित डाकलिया ने सभी का स्वागत करते हुए कहा कि आज की विषम परिस्थितियों में जहां शेयर बाजार, सोने, चांदी के भावों में बहुत ही उतार-चढ़ाव

देखने को मिल रहा है, ऐसी परिस्थितियों में अपने धन को सही समय पर सही दिशा में कहां निवेश किया जाए इस हेतु कार्यक्रम आयोजित किया गया है। कार्यक्रम को मुख्य वक्ता दीपेश मेहता ने संबोधित किया और युवा और व्यापारी वर्ग को सही निवेश के तरीके, उनके फायदे व रिस्क की जानकारी दी। उन्होंने भारत की बढ़ती हुई जीडीपी को देखते हुए कहा कि भारत एक सौ चालीस करोड़ लोगों

का उभरता हुआ बाजार है जहां व्यवसाय और निवेश के बहुत ही ज्यादा अवसर पैदा हो रहे हैं। कार्यक्रम के प्रायोजक रणजीत कुमार, दीपेश कुमार मेहता का सम्मान संघ के अध्यक्ष ललित डाकलिया, महामंत्री रूपचंद कुमर, कोषाध्यक्ष दिनेश लोधा, सहमंत्री विनय राठौड़, विजय सिंघवी, युवा अध्यक्ष कुलदीप छाजेड़, महिला विंग के चन्द्रकला डाकलिया, सीमा बोहरा ने किया।



## महाशिवरात्रि पर चलगट्टा में गूजे बाबा भोलेनाथ के जयकारे

दक्षिण भारत राष्ट्रमत  
dakshinbharat.com

बेंगलूरु। जय महादेव युवा संघ केनेरी उपनगर द्वारा महाशिवरात्रि के अवसर पर रविवार को आई माला चामुंडेश्वरी मंदिर चलगट्टा में 15वां महाशिवरात्रि वार्षिकोत्सव 'एक शाम भोलेनाथ के नाम' का

आयोजन किया गया। राजस्थान से आए भजन कलाकार महावीर सांखला ने एक से बढ़कर एक भजनों की प्रस्तुति दी तथा 'ओम नमः शिवाय व हर हर महादेव' के जय घोष से वातावरण भक्तिमय हो गया। इस मौके पर मुख्य अतिथि के रूप में महेंद्र मुणोत उपस्थित थे। उन्होंने कहा कि भले ही आज के

दिन हम भगवान शिव को बेलपत्र न अर्पित कर पाएँ या दुग्ध अभिषेक न कर पाएँ लेकिन हमारे मन में जो बुराइयां छुपी हुई हैं उनको शिव के चरणों में अर्पित कर दें तो शिव हमारी सभी मनोकामनाएं पूरी करेंगे। कार्यक्रम का संचालन मनोष मुंडवा ने किया। संघ के सदस्यों एवं विभिन्न समाज के प्रमुखों ने अतिथियों को सम्मानित किया।

## बजट से पहले 'खागा' ने मुख्यमंत्री को सौंपा ज्ञापन

बेंगलूरु/दक्षिण भारत। शहर के विधानसभा में सोमवार को

कर्नाटक के मुख्यमंत्री सिद्धरामय्या को ज्ञापन सौंपा।

प्रकाश भोजानी व मंत्री कैलाश बालर द्वारा तैयार किया गया ज्ञापन सौंपा।



मुख्यमंत्री के नेतृत्व में आयोजित बजट संबंधित बैठक में कर्नाटक गारमेट व होजरी एसोसिएशन (खागा) के प्रतिनिधियों ने

खागा की ओर से पूर्व अध्यक्ष सज्जनराज मेहता, पहाड़सिंह राजपुरोहित ने मुख्यमंत्री से मुलाकात कर खागा के अध्यक्ष

टैक्स को खत्म करने, ई-वे बिल की सीमा को बढ़ाने संबंधित अनेक मुद्दों पर सरकार का ध्यान आकर्षित किया है।